



कोलकाता और अहमदाबाद

सतना, रीवा एवं मनेन्द्रगढ़ से एक साथ प्रकाशित

@ पेज 7

सिब्ल का दावा-हरियाणा से 6 स्पेशल ट्रेनें बिहार भेजी गईं,इनमें 6 हजार लोग गए

आरजेडी सांसद बोले- ये सभी प्रोफेशनल वोटर्स हैं



चंडीगढ़, एजेंसी। कांग्रेस के राज्यसभा सांसद कपिल सिब्ल और राजद सांसद एडी सिंह ने दावा किया है कि बिहार चुनाव के पहले फंस की वोटिंग से पहले हरियाणा से 6 हजार लोग बिहार भेजे गए। ये सभी प्रोफेशनल वोटर्स हैं।

उन्होंने कहा कि हरियाणा से 3 नवंबर को 6 विशेष ट्रेनें चलीं। पहली सुबह 10 बजे करनाल से बरौनी, दूसरी ट्रेन सुबह 11 बजे करनाल से भागलपुर गई। दिन में 3 और 4 बजे गुरुग्राम से भी दो ट्रेनें भागलपुर गईं। हर ट्रेन में औसतन 1,500 यात्री थे। उन्होंने हरियाणा से बिहार भेजे गए लोगों के संदिग्ध वोटर होने की आशंका जताते हुए जांच की मांग की है। बता दें कि बिहार की सभी 243 सीट पर 2 चरण में चुनाव हैं। पहले चरण के लिए 6 नवंबर को वोटिंग हो चुकी है। दूसरे चरण के लिए 11 नवंबर को वोटिंग होगी। वहीं, चुनाव के नतीजे 14 नवंबर को जारी किए जाएंगे।

रिटायर्ड हाईकोर्ट जजों की निगरानी में होंगे बार काउंसिल के चुनाव: सुप्रीम कोर्ट

नई दिल्ली, एजेंसी। सुप्रीम कोर्ट ने संकेत दिए हैं कि बार काउंसिल चुनावों की निगरानी के लिए वे हाईकोर्ट के रिटायर्ड जजों को नियुक्त कर सकता है। बार काउंसिल चुनावों को निष्पक्ष और मुक्त बनाने के लिए ये पहल हो रही है। सोमवार को जस्टिस सूर्यकांत और जस्टिस जयमाल्या बागची की पीठ ने कहा कि बार काउंसिल ऑफ इंडिया और राज्य बार काउंसिल्स पर विश्वास कमजोर हो रहा है, इसलिए हर राज्य में रिटायर्ड हाई कोर्ट जजों की अध्यक्षता में एक स्वतंत्र चुनाव समिति नियुक्त की जाएगी, जो बार काउंसिल के चुनावों की पूरी प्रक्रिया की निगरानी करेगी।

बार काउंसिल को चुनाव की तारीखों की जल्द घोषणा करने का निर्देश :वरिष्ठ वकील और बार काउंसिल ऑफ इंडिया के अध्यक्ष मनन कुमार मिश्रा ने कहा कि अगर बार काउंसिल के चुनाव कराने के लिए रिटायर्ड जजों को नियुक्त किया जाता है तो इससे बार काउंसिल ऑफ इंडिया को कोई आपत्ति नहीं है।

पटना में छत गिरी, परिवार के 5 लोगों की मौत

● पति-पत्नी, 3 बच्चों की मलबे में दबने से जान गई; इंदिरा आवास योजना से बना था घर

पटना,एजेंसी। पटना से सटे दानापुर में मकान की छत गिरने से एक ही परिवार के पांच लोगों की मौत हो गई है। गटना रविवार देर रात की मानस घटा पानापुर गांव की है। यह गांव सारण और पटना की सीमा से सटे दिवारा क्षेत्र में है। मकान की छत गिरने से मोहम्मद बबलू (35), उनकी


फरीदाबाद में डॉक्टर के कमरे से 360 किलो विस्फोटक मिला,असॉल्ट राइफल और कारतूस जब्त

2 दिन पहले कश्मीर में इसके लॉकर से एके-47 मिली थी; दो गिरफ्तार

फरीदाबाद, एजेंसी। हरियाणा के फरीदाबाद में एक डॉक्टर के घर से 360 किलो विस्फोटक (संदिग्ध अमोनियम नाइट्रेट) बरामद किया गया है। इसके साथ ही असॉल्ट राइफल और कारतूस भी मिले हैं। यहां जम्मू-कश्मीर पुलिस ने छापा मारा था। गिरफ्तार डॉक्टर का नाम मुजम्मिल शकील है। यह फरीदाबाद की अलफलाह यूनिवर्सिटी में पढ़ता था। यह पुलवामा के कोइल का रहने वाला है। इससे पहले 7 नवंबर को जम्मू-कश्मीर पुलिस ने सहारनपुर (यूपी) से डॉ. आदिल अहमद को गिरफ्तार किया गया था। यह अनंतनाग (कश्मीर) का रहने वाला है। आदिल अनंतनाग के सरकारी मेडिकल कॉलेज (GMC) में प्रैक्टिस करता था। 2024 में इसने वहां से इस्तीफा दे दिया। इसके बाद वह सहारनपुर में प्रैक्टिस करने लगा। जानकारी के मुताबिक, डॉ.



डॉ. आदिल अहमद



डॉ. मुजम्मिल शकील

मुजम्मिल ने फरीदाबाद के धौज गांव में 3 महीने पहले किराए पर कमरा लिया था। वह यहां रहता नहीं था, केवल सामान रखने के लिए कमरा लिया था।

पुलिस कमिश्नर बोले- 9 नवंबर को छापा मारा, 360 किलो विस्फोटक जब्त :

फरीदाबाद के पुलिस कमिश्नर सतेंद्र कुमार गुप्ता ने बताया कि पिछले करीब 15 दिनों से हरियाणा

और छत्तिस पुलिस का एक जॉइंट ऑपरेशन जारी था। वह अब भी चल रहा है। इसके अंतर्गत एंटी टेरर मॉड्यूल पर काम करते हुए दोनों राज्यों की पुलिस ने फरीदाबाद से एक एक्टिविस्ट को पकड़ा था, जिसका नाम डॉक्टर मुजम्मिल शकील है। यह फरीदाबाद की अलफलाह यूनिवर्सिटी में पढ़ता था। इसके बाद रविवार (9 नवंबर) को उसके कमरे में रेड की

गोरखपुर में एकता यात्रा में गरजे सीएम योगी :

योगी बोले- जिन्ना पैदा न होने पाए दफन कर देना,बांटने वालों को पहचानें

यूपी के स्कूलों में रोज वंदे मातरम गाना अनिवार्य होगा

गोरखपुर, एजेंसी। सीएम योगी ने सोमवार को गोरखपुर में एकता यात्रा निकाली। वह 2 किमी पैदल चले। योगी ने कहा- हमें याद रखना होगा कि भारत के अंदर कोई नया जिन्ना पैदा न होने पाए। अगर जिन्ना पैदा होने का साहस करता है तो उसे दफन करके रख देना। सीएम ने वंदे मातरम को लेकर बड़ा ऐलान भी किया। कहा- अब प्रदेश के सभी स्कूलों में 'वंदे मातरम' का नियमित और अनिवार्य गायन किया जाएगा। एकता पदयात्रा भारत रत्न सरदार वल्लभ भाई पटेल की 150वीं जयंती के मौके पर निकाली जा रही है। 25 नवंबर तक प्रदेशभर में आयोजन होगा। हर विधानसभा में 10 किमी की



यात्रा निकाली जाएगी।

समाज को बांटने वालों को पहचानें :योगी ने कहा- जब वंदे मातरम के 150 साल पूरे होने पर कार्यक्रम शुरू हुए तो फिर फटना शुरू हो गए। सपा के एक सांसद ने इसका विरोध किया। ये वही लोग हैं, जो सरदार पटेल की जयंती कार्यक्रम में शामिल नहीं होते, लेकिन जिन्ना को सम्मान

दें के कार्यक्रम में शामिल होते हैं। ये उदावाद, आतंकवाद, नक्सलवाद लगातार देश की एकता और अखंडता को चुनौती दे रहा है। जो भी क्रांतिकारियों का अपमान करते हैं, वे अलगाववादी ताकतों को बढ़ाने का दुस्साहस करते हैं। जाति, क्षेत्र के नाम पर समाज को बांट रहे हैं, उन्हें पहचानें।

केरल में दो चरणों में होगा स्थानीय निकाय चुनाव, 9 और 11 दिसंबर की तारीख तय

तिरुवनंतपुरम, एजेंसी। केरल राज्य निर्वाचन आयोग ने सोमवार को एलान किया कि राज्य में स्थानीय निकाय चुनाव दो चरणों में 9 और 11 दिसंबर को कराए जाएंगे। पहले चरण में 9 दिसंबर को तिरुवनंतपुरम, कोल्लम, पथानमथिथुर, कोट्टायम, अलपुझा, इडुक्की और एर्नाकुलम जिलों में मतदान होगा। दूसरे चरण में 11 दिसम्बर को त्रिशूर, पलक्कड़, मलप्पुरम, वायनाड, कोझिकोड, कन्नूर और कासरगोड जिलों के मतदाता अपने मताधिकार का इस्तेमाल करेंगे। मतदान सुबह 7 बजे से शाम 6 बजे तक होगा, जबकि मतगणना 13 दिसंबर को की जाएगी। नामांकन दाखिल करने की अंतिम तिथि 21 नवंबर, नामांकन पत्रों की जांच 22 नवंबर को और

नाम वापस लेने की अंतिम तारीख 24 नवंबर तय की गई है। राज्य निर्वाचन आयुक्त ए. शाजहान ने बताया कि चुनाव राज्य के 1,200 में से 1,199 स्थानीय निकायों में कराए जाएंगे, क्योंकि मत्तनूर नगरपालिका परिषद का कार्यकाल वर्ष 2027 तक वैध है। इन चुनावों में 941 ग्राम पंचायतें, 152 ब्लॉक पंचायतें, 14 जिला पंचायतें, 86 नगरपालिकाएं और छह नगर निगम शामिल होंगे, जिनमें कुल 23,512 वार्ड होंगे। राज्य भर में 33,746 मतदान केंद्र बनाए जाएंगे और 2,84,30,761 मतदाता मतदान के पात्र होंगे, जिनमें 2,841 प्रवासी भारतीय मतदाता भी शामिल हैं।



पत्नी रोशन खातून(30), उनकी बेटी रुसार(12), बेटा मो. चांद(10) और बेटी चांदनी(2) की मौत हो गई है।

घर पर पूरा मलबा बिखरा पड़ा है। ईंट, टूटी दीवारों के नीचे बच्चे का स्कूल बैग और कुछ कपड़े, पंखा दबा दिख रहा है।कुछ ईंटों

पर खून भी लगा है। पास ही कड़ाही, गैस चूल्हा और किचन के दूसरे बर्तन दबे पड़े हैं।

हादसे पर सीएम नीतीश कुमार ने शोक जताया है। पोस्टमॉर्टम के बाद सभी के शव को एंबुलेंस से दिवारा के मानस गांव भेजा गया है।

जोरदार आवाज सुन बाहर निकले गांव के लोग

आसपास के लोगों ने बताया कि छत गिरने के बाद जोरदार आवाज हुई। लोग घरों से निकले तो देखा कि छत धराशायी हो चुकी थी। बताया जाता है कि पूरा परिवार रात का खाना खाकर सो रहा था, तभी ये हादसा हुआ है। काफी मशकत के बाद मलबा हटाने पर पांच लोगों के शव मिले हैं। बबलू खान का मकान आवास योजना के तहत मिला था। मकान की दीवारों और छत में दरारें आ गई थीं, जिससे यह हादसा हुआ।

...तब जिन्ना कुर्सी छोड़कर चले गए थे

योगी ने कहा- वंदे मातरम विदेशी दास्तां से मुक्त होने का मंत्र बना। ऐसे गीत को भी सांप्रदायिक कहकर कांग्रेस ने संशोधन करना चाहा। उनकी यह तुष्टिकरण की नीति 1947 में देश के विभाजन का कारण बनी। कुछ लोगों के लिए व्यक्तिगत आस्था देश से बड़ी हो जाती है। मोहम्मद अली जौहर ने 1923 कांग्रेस के अधिवेशन में जब वंदे मातरम गाया तो मोहम्मद अली जिन्ना अध्यक्षता की कुर्सी छोड़कर चले गए।

योगी पर लोगों ने फूल बरसाए

सीएम ने महात्मा गांधी और रानी लक्ष्मीबाई की प्रतिमा पर माल्यार्पण कर पदयात्रा शुरू की। पूरी यात्रा में देशभक्ति नारे गुंजे। योगी पर लोगों ने पुष्पवर्षा की। गोलघर काली मंदिर तक 2 किमी योगी पैदल आए। यहां सरदार पटेल की प्रतिमा पर माला चढ़ा कर श्रद्धांजलि दी। यहां से सीएम यात्रा से निकल गए और एकता यात्रा आगे बढ़ गई। 10 किलोमीटर की दूरी तय करने के बाद यह यात्रा गीता वाटिका के पास विशभर पाठक पार्क में खत्म हुई।



नई दिल्ली,एजेंसी। दिल्ली में

बढ़ते एयर पॉल्यूशन के खिलाफ विरोध कर रहे लोगों को हिरासत में लेने पर राहुल गांधी ने सरकार का आलोचना की है। उन्होंने X पर कहा- शांतिपूर्ण तरीके से साफ हवा की मांग करने वाले नागरिकों के साथ अपराधियों जैसा व्यवहार क्यों किया जा रहा है?

दरअसल दिल्ली में प्रदूषण के खिलाफ रविवार को इंडिया गेट पर लोगों ने विरोध प्रदर्शन किया। शाम होते-होते पुलिस ने लोगों को इंडिया गेट से हटाया। इस दौरान कई लोगों को डिटन किया गया था। प्रदर्शनकारियों का कहना था कि सरकार ने प्रदूषण से निपटने

को कोई प्लानिंग नहीं की।

इधर, केंद्रीय प्रदूषण नियंत्रण बोर्ड (CPCB) के अनुसार रविवार सुबह दिल्ली का औसत एयर क्वालिटी इंडेक्स (AQI) 391 दर्ज हुआ, जो गंभीर श्रेणी में है। कई इलाकों जैसे बवाना (436), पटपट्टा (425), आरके पुरम (422) और आनंद विहार (412) में हालात बेहद खराब हैं। राहुल बोले- वोट चोरी वाली सरकार को परवाह नहीं राहुल गांधी ने X पर प्रदर्शन का एक वीडियो रिपोस्ट करते हुए लिखा- वायु प्रदूषण करोड़ों भारतीयों को प्रभावित कर रहा है। हमारे बच्चों और हमारे देश के भविष्य को



थे, जिससे लोग वोटिंग से वंचित रह जाते थे।

सम्राट चौधरी को अयोग्य ठहराने की मांग वाली याचिका खारिज : सुप्रीम कोर्ट ने डिटी सीएम सम्राट चौधरी को चुनाव में अयोग्य ठहराने की मांग वाली याचिका को खारिज कर दिया है। यह याचिका हैदराबाद के एक निवासी ने दायर की गई थी। मामले की सुनवाई सुप्रीम कोर्ट की दो बेंचों ने की, और अदालत ने स्पष्ट कहा, न्यायालय का समय बर्बाद न करें। याचिका में कहा गया, सम्राट चौधरी ने उम्मीदवार

के तौर पर गलत डेट ऑफ बर्थ और उम्र के साथ कई हलफनामे दायर किए, जिनमें 1995 में आपराधिक कार्यवाही के लिए 15 साल का नाबालिग होने का दावा करना, जबकि 1999 में चुनाव के लिए 25 साल से अधिक उम्र का दावा करना और बाद में 2020 और 2025 के चुनावी हलफनामों में गलत उम्र बताया गया।याचिका में उनका नामांकन रद्द करने, FIR दर्ज करने और निर्वाचन आयोग को जांच के निर्देश देने की मांग की गई थी।

दिल्ली में लाल किले के पास कार ब्लास्ट, 10 की मौत, 24 घायल



नई दिल्ली, एजेंसी। दिल्ली के ऐतिहासिक लाल किले के पास सोमवार शाम सनसनीखेज हादसा हुआ। फोर्ट मेट्रो स्टेशन के गेट नंबर-1 के पास लगभग शाम 6:52 बजे चलती कार में जोरदार धमाका हुआ। धमाके में 10 लोगों की मौत हुई है और 24 लोग घायल बताए जा रहे हैं। धमाके की वजह अभी स्पष्ट नहीं हो पाई है। स्थानीय लोगों और पुलिस के अनुसार, आग इतनी तेजी से फैली कि आसपास खड़ी तीन और गाड़ियां भी जल गईं। घटना के तुरंत बाद इलाके में अफरातफरी मच गई और आसपास के लोग सुरक्षित स्थानों की ओर भागे।

घटना के बाद दिल्ली पुलिस ने तुरंत इलाके को सील कर दिया। फॉरेंसिक टीम मौके पर पहुंच चुकी है और विस्फोट के कारणों की जांच में जुट गई है। पुलिस आसपास के सीसीटीवी फुटेज खंगाल रही है और यह पता लगाने की कोशिश कर रही है कि धमाका कैसे हुआ।

राष्ट्रीय जांच एजेंसी और नेशनल सिस्क्रोमिटी गार्ड की भी तुरंत घटनास्थल के लिए रवाना कर दिया गया। सुरक्षा एजेंसियों ने पूरे शहर में हाई अलर्ट जारी कर दिया है। दिल्ली के अलावा मुंबई, हरियाणा और उत्तर प्रदेश में भी सतर्कता बढ़ा दी गई है। दिल्ली पुलिस कमिश्नर सतीश गोलचा ने बताया कि घायल लोगों को पास के अस्पतालों में भर्ती कराया गया है और उनका इलाज जारी है।

राहुल बोले-साफ हवा मांगने वालों से अपराधियों जैसा व्यवहार क्यों ?

प्रदूषण का विरोध करने पर अरेस्ट किया था

नुकसान पहुंचा रहा है। लेकिन वोट चोरी से सत्ता में आई सरकार को इसकी कोई परवाह नहीं है, न ही वह इस संकट को हल करने का प्रयास कर रही है। हमें स्वच्छ हवा की मांग कर रहे नागरिकों पर हमला करने के बजाय, वायु प्रदूषण पर अभी से निर्णायक कार्रवाई करने की जरूरत है।

पर्यावरण कार्यकर्ता बोले- हर तीसरे बच्चे के फेफड़े प्रदूषण से प्रभावित : विरोध करने वालों में मौजूद पर्यावरण कार्यकर्ता भवरीन कंधारी ने कहा कि बच्चों की सेहत तेजी से बिगड़ रही है। हर तीसरे बच्चे के फेफड़े प्रदूषण से प्रभावित हैं। एक और प्रदर्शनकारी अभिषेक ने कहा कि सरकारें एक-दूसरे पर आरोप लगाने में लगी हैं, जबकि लोगों को स्वच्छ हवा का बुनियादी अधिकार भी नहीं मिल रहा।

दिल्ली एयरपोर्ट पर प्लाइट के जीपीएस से छेड़छाड़,पायलट को रनवे पर खेत दिखे थे, आसमान में प्लेन के बीच दूरी बढ़ाकर हादसे टाले

नई दिल्ली, एजेंसी। दिल्ली के इंदिरा गांधी इंटरनेशनल एयरपोर्ट पर दो दिन पहले 800 से ज्यादा उड़ानें बाधित होने के मामले में बड़ा खुलासा हुआ है। अब तक की जांच और एक्सपर्ट्स से मिली जानकारी में सामने आया है कि GPS यानी ग्लोबल पोजिशनिंग सिस्टम के सिग्नल से छेड़छाड़ की साजिश की गई थी। जानकारी के अनुसार, 6 से 7 नवंबर शाम लगभग 7 बजे के बीच पायलट्स को GPS से फैंक सिग्नल मिल रहे थे। इससे कोकॉपिट स्क्रीन पर विमान की पोजिशन ही बदल गई और एक नकली तस्वीर सामने आने लगी। इस दौरान रनवे के बजाय खेत दिखने लगे और विमान की ऊंचाई को लेकर भी भ्रम की स्थिति पैदा हो गई। फिर विमानों के पायलट GPS बेस्ड ऑटो मैसेजिंग की बजाय मैनुअल पोजिशन पर शिफ्ट हो गए। 7 नवंबर को IGI पर ATC के ऑटोमैटिक मैसेज रिसेप्ट सिस्टम (AMSS) में तकनीकी खराबी से पलाइट्स ऑपरेशन 12 घंटे से ज्यादा प्रभावित रहा। 800 से ज्यादा डोमेस्टिक और इंटरनेशनल पलाइट्स देरी से उड़ीं, जबकि 20 को रद्द करना पड़ा। एयरपोर्ट का ऑपरेशन 48 घंटे के बाद नॉर्मल हुआ।



यासीन मलिक के खिलाफ टेरर फंडिंग मामले में मौत की सजा की अपील पर इन-कैमरा सुनवाई की मांग

नई दिल्ली, एजेंसी। राष्ट्रीय जांच एजेंसी (एनआईए) ने हत्या और टेरर फंडिंग मामले में दोषी करार दिए गए यासिन मलिक को ट्रायल कोर्ट से मिली उम्रकैद की सजा को फांसी की सजा में तब्दील करने की मांग पर इन-कैमरा सुनवाई करने की मांग की है। जस्टिस विवेक चौधरी की अध्यक्षता वाली पीठ ने कहा कि वो इस मांग पर विचार करेगा। दिल्ली उच्च न्यायालय ने एनआईए की अर्जी पर 28 जनवरी, 2026 को सुनवाई करने का आदेश दिया। इन-कैमरा सुनवाई का मतलब होता है कि आरोपित और अभियोजन पक्ष के अलावा कोर्ट में किसी भी दूसरे पक्ष को उपस्थित होने की अनुमति नहीं होती है। ऐसा अक्सर काफी संवेदनशील मामलों में होता है। 11 अगस्त को उच्च न्यायालय ने यासिन मलिक को ट्रायल कोर्ट से मिली उम्रकैद की सजा को फांसी की सजा में तब्दील करने की एनआईए की मांग पर सुनवाई करते हुए यासिन को नोटिस जारी किया था। 25 मई, 2022 को पटियाला हाउस कोर्ट ने हत्या और टेरर फंडिंग के मामले में दोषी करार दिए गए यासिन मलिक को उम्रकैद की सजा सुनाई थी। पटियाला हाउस कोर्ट ने यासिन मलिक पर यूएपीए



की धारा 17 के तहत उम्रकैद और 10 लाख का जुर्माना, धारा 18 के तहत 10 साल की कैद और 10 हजार का जुर्माना, धारा 20 के तहत 10 वर्ष की सजा और 10 हजार का जुर्माना, धारा 38 और 39 के तहत 5 साल की सजा और 5 हजार का जुर्माना लगाया था। इसके अलावा धारा 120बी के तहत 10 वर्ष की सजा और 10 हजार का जुर्माना, धारा 121ए के तहत 10 साल की सजा और 10 हजार का जुर्माना लगाया था। कोर्ट ने कहा था कि यासिन मलिक को मिली ये सभी सजाएं साथ-साथ चलेंगी। इसका मतलब की अधिकतम उम्रकैद की सजा और 10 लाख रुपये की सजा प्रभावी होगी।

10 मई, 2022 को यासिन मलिक ने पटियाला हाउस कोर्ट में अपना गुनाह कबूल कर लिया था। 16 मार्च, 2022 को कोर्ट ने हाफिज सईद, सैयद सलाहद्दीन, यासिन मलिक, शब्बीर शाह और मसरत आलम, रशीद इंजीनियर, जहूर अहमद वताली, बिट्टा कराटे, आफताफ अहमद शाह, अवतार अहम शाह, नईम खान, बशीर अहमद बट्ट ऊर्फ पीर सैफुल्ल समेत दूसरे आरोपितों के खिलाफ आरोप तय करने का आदेश दिया था। एनआईए के मुताबिक पाकिस्तान की खुफिया एजेंसी आईएसआई के सहयोग से लश्कर-ए-तोयबा, हिजबुल मुजाहिदीन, जेकेएलएफ, जैश-ए-मोहम्मद जैसे

संगठनों ने जम्मू-कश्मीर में आम नागरिकों और सुरक्षा बलों पर हमले और हिंसा को अंजाम दिया। 1993 में अलगाववादी गतिविधियों को अंजाम देने के लिए आल पार्टी हुरियत कांफ्रेंस की स्थापना की गई। एनआईए के मुताबिक हाफिद सईद ने हुरियत कांफ्रेंस के नेताओं के साथ मिलकर हवाला और दूसरे चैनलों के जरिये आतंकी गतिविधियों को अंजाम देने के लिए धन का लेन-देन किया। इस धन का उपयोग वे घाटी में अशांति फैलाने, सुरक्षा बलों पर हमला करने, स्कूलों को

जलाने और सार्वजनिक संपत्ति को नुकसान पहुंचाने में किया। इसकी सूचना गृह मंत्रालय को मिलने के बाद एनआईए ने भारतीय दंड संहिता की धारा 120बी, 121, 121ए और यूएपीए की धारा 13, 16, 17, 18, 20, 38, 39 और 40 के तहत केस दर्ज किया था। पटियाला हाउस कोर्ट के आदेश को उच्च न्यायालय में चुनौती देते हुए एनआईए ने यासिन मलिक को फांसी की सजा की मांग की है। ये याचिका अभी उच्च न्यायालय लंबित है।

खजूरी खास में दो वर्षीय बच्चे की हत्या का मामला सुलझा

नई दिल्ली, एजेंसी। राजधानी दिल्ली के खजूरी खास इलाके में दो साल के बच्चे की हत्या के मामले में पुलिस ने बड़ी सफलता हासिल की है। थाना खजूरी खास की टीम ने लगातार प्रयास करते हुए आरोपित को गिरफ्तार कर मामले का खुलासा कर दिया है। गिरफ्तार आरोपित की पहचान शाका उर्फ पप्पू उर्फ पागल (40) के रूप में हुई है। आरोपित आवारा है। पुलिस के अनुसार, पुलिस टीम ने अहम सुराग जुटाने के लिए कई जगहों पर दबिश दी। दिल्ली और आसपास के क्षेत्रों में बने संभावित ठिकानों पर छापेमारी के बाद आरोपित को गिरफ्तार किया। पृष्ठछाछ में आरोपित शाका ने अपराध कबूल कर लिया। उसने बताया कि वारदात वाली रात उसकी बच्चे के माता-पिता से कहासुनी हो गई थी। जिसके बाद उसने गुस्से में आकर यह जघन्य कदम उठवाा। पुलिस जांच में यह भी सामने आया कि आरोपित इससे पहले चोरी के एक मामले में भी शामिल रह चुका है।

हवा में घुले जहर से निपटने के लिए कुदरत की शरण में दिल्ली सरकार, बांस लगाने के लिए तैयार

नई दिल्ली, एजेंसी। दिल्ली की जहरीली हवा को शुद्ध करने के लिए प्रदेश सरकार ने कुदरत का सहारा लिया है। बढ़ते वायु प्रदूषण से निपटने के लिए वन एवं वन्यजीव विभाग रेवला खानपुर और मलिकपुर इलाकों में बांस के 21,181 पौधे लगाएगा। इसके लिए विभाग ने टेंडर भी जारी कर दिए हैं। वनस्पति विशेषज्ञों के मुताबिक बांस ऐसा पौधा है, जो सबसे तेजी से ऑक्सीजन छोड़ता है और हवा में मौजूद प्रदूषक कणों जैसे पीएम2.5 और पीएम10 को सोखने की अद्भुत क्षमता रखता है। नए टेंडर के लिए बोलियां 1 दिसंबर तक जमा होंगी और उसी दिन तकनीकी बोली खोली जाएगी। बांस जितनी तेजी से बढ़ता है, उतनी ही तेजी से जहरीली हवा को भी साफ करता



है। वनस्पति विशेषज्ञों के मुताबिक इसका तना लंबा और पतियां हल्की होने के कारण धीमी हवा चलने पर भी ये लहलहाने लगते हैं। इसके कारण ये पीपल के पत्तों की तरह से हवा तेजी से शुद्ध करने में सक्षम हैं। ऐसे में इस पहल से पश्चिमी वन क्षेत्र रेवला खानपुर और मलिकपुर के इलाकों की हवा में सुधार आने

की उम्मीद है। बास के पौधे न केवल वायु को शुद्ध करेंगे, बल्कि मिट्टी को भी स्थिर रखकर हरित पट्टी को मजबूत बनाएंगे। इस परियोजना के अंतर्गत साल 2025-26 में पश्चिमी वन क्षेत्र में बांस की तादाद बढ़ाने की तैयारी है। ग्रीन एयर यूरीफायर भी है बांस दिल्ली में इन दिनों हवा की गुणवत्ता बेहद खराब स्थिति में है।

कई इलाकों में एक्यूआई 400 से ऊपर दर्ज किया गया है, जबकि औद्योगिक और बाहरी इलाकों में यह गंभीर श्रेणी में पहुंच गया है। विशेषज्ञों के मुताबिक, बांस के पौधे लगातार कार्बन डाइऑक्साइड को अवशोषित कर ऑक्सीजन छोड़ते हैं और वायु में मौजूद सूक्ष्म धूल कणों को नीचे बैठाने में मदद करते हैं। इस वजह से इन्हें ग्रीन एयर यूरीफायर भी कहा जाता है।

बड़े पैमाने पर बांस लगाने की योजना : वन विभाग की ओर से जारी टेंडर नोटिस के मुताबिक इस परियोजना के तहत पौधों की सिंचाई, खाद-पानी, खपतदार निर्यंत्रण और सुरक्षा का काम ठेकेदार के जिम्मे रहेगा। वन विभाग के अधिकारी इसकी निगरानी करेंगे।

बिजली का करंट लगने से युवती की मौत

नई दिल्ली, एजेंसी। दक्षिण-पश्चिम दिल्ली के महिपालपुर इलाके में रविवार रात एक 23 वर्षीय युवती की संदिग्ध परिस्थितियों में मौत हो गई। प्रारंभिक जांच में पुलिस को यह मामला बिजली का करंट लगने का प्रतीत हो रहा है। जांच में मृतका की पहचान मणिपुर की रहने वाली फ्लोरेंस के रूप में हुई है। वह किराये के कमरे में रहती थी। पुलिस के अनुसार, रविवार रात करीब 8 बजकर 19 मिनट पर थाना वसंत कुंज साउथ में एक पीसीआर कॉल प्राप्त हुई, जिसमें बताया गया कि महिपालपुर स्थित एक कमरे में एक महिला मृत पाई गई है और कमरे का दरवाजा अंदर से बंद है। सूचना मिलते ही जांच अधिकारी व पुलिस टीम मौके पर पहुंची। मौके पर पुलिस ने देखा कि युवती बाथरूम में गिरी पड़ी थी और उसके हाथ में इलेक्ट्रिक रॉड थी। प्रारंभिक जांच में सामने आया कि वह नहाने के लिए बाथरूम में गई थी और पानी गर्म करने के लिए रॉड का इस्तेमाल कर रही थी। काफी समय तक बाहर न निकलने पर उसकी सहेली, जो उसी इमारत में रहती है, ने जाकर देखा तो दरवाजा अंदर से बंद मिला। इसके बाद उसने पुलिस को सूचना दी। घटनास्थल पर क्राइम टीम को बुलाया गया और मौके का निरीक्षण किया गया। शव को सफदरजंग अस्पताल के शवगृह में पोस्टमार्टम के लिए भेज दिया गया है। पुलिस अधिकारियों ने बताया कि प्रारंभिक जांच में कोई भी साजिश या आपराधिक गतिविधि के संकेत नहीं मिले हैं। फिलहाल पुलिस पूरे मामले की जांच कर रही है।

जलवायु संकट की नई चेतावनी : दो महीने में हेक्टरिया ग्लेशियर आधा गायब, समुद्री जल-स्तर बढ़ने के संकेत

अंटार्कटिका ,एजेंसी। अंटार्कटिका का हेक्टरिया ग्लेशियर मात्र दो माह में अपनी बर्फ का करीब आधा हिस्सा गायब कर बैठा है। यह वर्तमान में दर्ज सबसे तेज और चौकाने वाला हिमनद पतन है। यूनिवर्सिटी ऑफ कोलोराडो बॉल्डर के वैज्ञानिकों के शोध से पता चला कि ग्लेशियर के नीचे की समतल चट्टानी सतह के कारण वह अचानक तैरने लगा और कुछ ही हफ्तों में आठ किलोमीटर पीछे हट गया। यह घटना जलवायु परिवर्तन और समुद्र-स्तर वृद्धि के लिए एक गंभीर वैश्विक संकेत है। वैज्ञानिकों ने माना, दो माह में बर्फीले पहाड़ का ढहना गंभीर समस्या है। अंटार्कटिका के पूर्वी हिस्से में स्थित हेक्टरिया ग्लेशियर 2023 की शुरुआत में महज दो महीने में 115 वर्ग मील क्षेत्रफल की बर्फ खो बैठा जो नई चेतावनी है।

उपग्रहों के डाटा को जोड़कर किया घटना का विश्लेषण : नेचर जियोसाइंस में छपी रिपोर्ट बताती है कि वैज्ञानिकों ने विभिन्न उपग्रहों के डाटा को



जोड़कर इस पूरी घटना का विश्लेषण किया। यदि उपग्रह चित्र तीन महीने के अंतराल पर लिए गए होते तो यह तेज बदलाव पकड़ में नहीं आता। सीआइआरडीएस के प्रमुख शोधकर्ता ने बताया कि जब हमने 2024 की शुरुआत में उस जगह को प्रत्यक्ष रूप से देखा, तो हमारी आंखों पर विश्वास करना मुश्किल था। जो हमने उपग्रहों में देखा था, वास्तविक दृश्य उससे भी कहीं ज्यादा भयावह था। इसने हमें हिला दिया।

जलवायु प्रणाली के अस्थिर होने के साफ संकेत : वैज्ञानिक समुदाय इस घटना को

पृथ्वी की जलवायु प्रणाली के अस्थिर होने के स्पष्ट संकेत के रूप में देख रहा है। यह न केवल अंटार्कटिका की बर्फीली परत के भविष्य के लिए चिंता का विषय है, बल्कि वैश्विक जलवायु नीति के लिए भी। शोधकर्ताओं ने चेतावनी दी है कि यदि इस तरह की घटनाएं अन्य बड़े ग्लेशियरों में दोहराई गईं, तो वैश्विक समुद्र-स्तर में वृद्धि तेज और अपरिवर्तनीय रूप ले सकती है। हेक्टरिया ग्लेशियर का पतन केवल एक वैज्ञानिक घटना नहीं, बल्कि मानवजनित जलवायु परिवर्तन की जीवित तस्वीर है।

हमास ने शहीद लेफ्टिनेंट हैदर गोल्डिन का पार्थिव शव इजरायल को सौंपा

नई दिल्ली, एजेंसी। हमास ने इजरायल को शहीद सैनिक लेफ्टिनेंट हैदर गोल्डिन का पार्थिव शरीर सौंप दिया है। इजरायल के प्रधानमंत्री बेंजामिन नेतन्याहू ने हर हफ्ते होने वाली कैबिनेट मीटिंग में पहले ही इसकी जानकारी दी थी। शहीद सैनिक का पार्थिव शरीर मिलने से पहले पीएम नेतन्याहू ने कहा, हमें लेफ्टिनेंट हैदर गोल्डिन का पार्थिव शरीर प्राप्त होने वाला है। राज्य की स्थापना के समय से ही हमारी एक विरासत रही है, युद्ध में शहीद हुए अपने सैनिकों को वापस लौटाना, और हम यही कर रहे हैं। नेतन्याहू ने आगे कहा, हमास ने कल घोषणा की कि उसके पास लेफ्टिनेंट हैदर गोल्डिन का पार्थिव शरीर है, जिनकी स्मृति सदैव स्मरणीय है। हमें आज दोहरा उनका पार्थिव शरीर प्राप्त होगा। यह प्रक्रिया, निश्चित रूप से, उनकी पहचान के सत्यापन के साथ तुरंत शुरू होगी।

इजरायली पीएम ने बताया कि लेफ्टिनेंट हैदर गोल्डिन 11 साल पहले ऑपरेशन प्रोटेक्टिव एज में



शहीद हो गए थे। उनके पार्थिव शरीर को हमास ने कब्जा कर रखा था, जिसने इस दौरान उन्हें वापस करने से इनकार कर दिया था। इस दौरान, इजरायली सरकारों ने उन्हें वापस लाने के लिए बहुत प्रयास किए।

पीएम नेतन्याहू ने आगे कहा कि हमने युद्ध की शुरुआत में कहा था कि हम बिना किसी अपवाद के सभी बंधकों को वापस लाएंगे। 255 बंधक बनाए गए थे, जिनमें चार पहले बंधक बनाए गए थे। हम अब तक 250 वापस ला चुके हैं। हम उन सभी को वापस लाएंगे।

इजरायली पीएम ने कहा, हमारे

पास राज्य की स्थापना, स्वतंत्रता संग्राम से लेकर मुक्ति संग्राम तक की एक विरासत है, युद्ध में शहीद हुए हमारे सैनिकों को वापस लाने को, और हम ऐसा कर रहे हैं। कभी-कभी इसमें बहुत समय लग जाता है, जैसे कि सुल्तान याकूब की लड़ाई में 40 साल हो गए हैं। अब तक हम वहां से दो शहीद सैनिकों को वापस ला चुके हैं, और एक और सैनिक बचा है। उन्होंने कहा कि यह हमारे सैनिकों और सुरक्षाकर्मियों, दोनों के प्रति हमारा एक बड़ा दायित्व है। हम एली कोहेन को वापस लाने पर काम कर रहे हैं।

दिल्ली दंगा मामले में कपिल मिश्रा के खिलाफ जांच का आदेश रद्द



नई दिल्ली, एजेंसी।दिल्ली के कानून मंत्री कपिल मिश्रा को बड़ी राहत मिली है।दिल्ली के राऊज एवेन्यू सेशन कोर्ट ने 2020 के उतर-पूर्वी दिल्ली दंगा मामले में कपिल मिश्रा के खिलाफ मजिस्ट्रेट कोर्ट की ओर से दिए गए जांच के आदेश को निरस्त कर दिया है। स्पेशल जज दिग्विनय सिंह ने यह आदेश दिया। कोर्ट ने 25 अक्टूबर को फैसला सुरक्षित रख लिया था। सुनवाई के दौरान इस मामले के मजिस्ट्रेट कोर्ट में शिकायतकर्ता मोहम्मद इलियास की ओर से वकील महमूद प्राचा ने दलीलें रखी थीं। उन्होंने कहा था कि मजिस्ट्रेट कोर्ट का कपिल मिश्रा के खिलाफ जांच करने का आदेश कानून-सम्मत था। इसके पहले सेशन कोर्ट ने 9 अप्रैल को मजिस्ट्रेट कोर्ट के आदेश पर रोक लगाते हुए मजिस्ट्रेट कोर्ट के याचिकाकर्ता को नोटिस जारी किया था। सेशन कोर्ट में कपिल मिश्रा और दिल्ली पुलिस ने याचिका दायर की थी। मजिस्ट्रेट कोर्ट ने दिल्ली दंगों में शामिल होने के मामले में कपिल मिश्रा के खिलाफ जांच करने का आदेश दिया था। एडिशनल चीफ जुडिशियल मजिस्ट्रेट वैभव चौरसिया ने ये आदेश दिया था। इसके पहले कड़कड़डूमा कोर्ट ने भी कपिल मिश्रा के मामले में लापरवाही बरतने पर ज्योति नगर थाने के एसएचओ पर एफआईआर दर्ज करने का आदेश दिया था। मजिस्ट्रेट कोर्ट ने कहा था कि कपिल मिश्रा के खिलाफ संज्ञेय आरोप हैं और इसकी जांच होनी चाहिए। कोर्ट ने दिल्ली पुलिस को इस मामले की जांच करने का आदेश दिया था। इसके पहले कड़कड़डूमा कोर्ट ने कहा था कि या तो जांच अधिकारी ने कपिल मिश्रा के खिलाफ कोई जांच नहीं की या उसने कपिल मिश्रा के खिलाफ आरोपों को छिपाने की कोशिश की। कोर्ट ने कहा कि आरोपी कपिल मिश्रा सार्वजनिक व्यक्ति है और उसके बारे में ज्यादा जांच की जरूरत है। क्योंकि ऐसे लोग जनता के मत को सीधे-सीधे प्रभावित करते हैं। सार्वजनिक जीवन जीने वाले व्यक्ति को संविधान के दायरे में रहने की उम्मीद की जाती है। कड़कड़डूमा कोर्ट ने कहा था कि जिस तरह के बयान दिए गए हैं वे सांप्रदायिक सद्भाव पर बुरी तरह असर डालते हैं। ऐसे बयान अलोकतांत्रिक होने के साथ साथ देश के धर्मनिरपेक्ष सिद्धांतों पर हमला है। ऐसे बयान संविधान के मूल चरित्र का खुला उल्लंघन है। कड़कड़डूमा कोर्ट ने कहा था कि भारतीय दंड संहिता की धारा 153ए सांप्रदायिक और धार्मिक सद्भाव से जुड़ा हुआ है। ये देश के हर नागरिक की जिम्मेदारी से भी जुड़ा हुआ है। आरोपी को अपनी अभिव्यक्ति की स्वतंत्रता का लाभ उठाने का हक है वैसे ही उस पर सांप्रदायिक सद्भाव को संरक्षित रखने की भी जिम्मेदारी है। उल्लेखनीय है कि कपिल मिश्रा उतर-पूर्वी दिल्ली के करावल नगर विधानसभा सीट से भाजपा के विधायक हैं। राऊज एवेन्यू कोर्ट में शिकायत मोहम्मद इलियास ने दायर की थी।

दिल्ली में बढ़ती सर्दी : अब कड़ाके की ठंड के लिए हो जाएं तैयार, आज 10 डिग्री तक पहुंच सकता है न्यूनतम पारा

दिल्ली, एजेंसी। राजधानी में लगातार बदल रहे मौसम में अब ठंड का एहसास बढ़ रहा है। लगातार बदल रहे मौसम के बीच अब सुबह और रात के समय ठंड का अहसास होने लगा है। मौसम विभाग का अनुमान है कि 11 नवंबर को न्यूनतम पारा 10 डिग्री सेल्सियस तक पहुंच सकता है।दिल्ली में पसी और कूलर के बाद अब पंखे भी अब बिस्कुल बंद होने लगे हैं। रविवार को सुबह मौसम में ठंडक हुई थी। जैसे-जैसे दिन चढ़ता गया, वैसे-वैसे दिन में सूरज निकला, लेकिन, लोगों को दिन में भी ठंड महसूस हुई। शाम से ही लोगों को सिहरन का अहसास हुआ। इसी बीच अधिकतम तापमान 27.2 डिग्री सेल्सियस दर्ज किया गया, जो सामान्य से 2.3 डिग्री कम रहा। भारत मौसम विज्ञान विभाग (आईएमडी) के अनुसार, न्यूनतम तापमान 11.6 डिग्री सेल्सियस दर्ज किया, जो मौसम के औसत से 2.7 डिग्री अधिक है।दिल्ली में अधिकतम आर्द्रता 89 प्रतिशत और न्यूनतम आर्द्रता 36 प्रतिशत रही। रविवार को रिज सबसे ठंडा इलाका रहा। यहां न्यूनतम पारा 10.6 डिग्री सेल्सियस दर्ज किया गया। इसके अलावा, लोधी रोड में 11 और पालम में 11.9 और आया नगर में न्यूनतम पारा 10.7 डिग्री सेल्सियस के नीचे दर्ज किया गया।आईएमडी का अनुमान है कि सोमवार को सुबह धुंध व कोहरा के साथ आसमान साफ रहेगा। इस दौरान अधिकतम और न्यूनतम तापमान क्रमशः 26 और 11 डिग्री सेल्सियस के आसपास रहेगा। मौसम विभाग के अनुसार, पश्चिमी विक्षोभ सक्रिय हो गया है। वह एक चक्रवाती परिसंचरण के रूप में उत्तरी हरियाणा के ऊपर समुद्र तल से 3.1 किमी ऊपर बना हुआ है।

दिल्ली में जंतर-मंतर पर युवक ने की आत्महत्या

नई दिल्ली, एजेंसी।दिल्ली में जंतर-मंतर पर सोमवार सुबह एक युवक ने गोली मारकर आत्महत्या कर ली। मृतक की पहचान मध्य प्रदेश के मुराना निवासी लोकेंद्र (40) के रूप में हुई है। वह पिछले कई महीनों से अपनी बहन को मध्य प्रदेश शिक्षा विभाग में अनुकंपा के आधार पर नौकरी दिलाने की मांग को लेकर प्रदर्शन कर रहा था। पुलिस के अनुसार, लोकेंद्र के जीजा मध्य प्रदेश के शिक्षा विभाग में चपरारी के पद पर कार्यरत थे, जिनकी वर्ष 2019 में मृत्यु हो गई थी। इसके बाद लोकेंद्र चाहता था कि सरकार उसकी बहन को विभाग में नौकरी दे। इसी मांग को लेकर वह जुलाई से दिल्ली में धरने पर बैठा हुआ था। एक वरिष्ठ पुलिस अधिकारी ने बताया कि सोमवार सुबह करीब 9 बजे लोकेंद्र ने जंतर-मंतर पर खुद को गोली मार ली। सूचना मिलते ही पुलिस टीम मौके पर पहुंची और उसे मृत अवस्था में पाया गया। उसके शरीर पर गोली लगने के निशान मिले हैं। पुलिस ने बताया कि मौके पर फॉरेंसिक टीम को बुलाया गया और घटनास्थल को घेर लिया गया।

अमेरिका में शटडाउन से हवाई यात्रा में व्यवधान, 2000 उड़ानें रद्द

वाशिंगटन, एजेंसी।अमेरिका में सरकारी शटडाउन के बीच एयर ट्रेफिक कंट्रोलर्स की भारी कमी के कारण हवाई यात्रा में व्यवधान जारी है। रविवार शाम लगभग पांच बजे (पूर्वी समय) तक संयुक्त राज्य अमेरिका के भीतर, अमेरिका में आने वाली या अमेरिका से बाहर जाने वाली 2,000 से ज्यादा उड़ानें रद्द कर दी गईं।अमेरिका की सरकारी एजेंसी संघीय उड्डयन प्रशासन ने इसकी पुष्टि की है। सीएनएन चैनल ने पलाइट ट्रेकिंग साइट, पलाइटअवेयर के हवाले से यह खबर प्रसारित की। ट्रेकिंग साइट के अनुसार, इसके अलावा 7,000 से ज्यादा उड़ानें विलंबित हुई हैं। संघीय उड्डयन प्रशासन के उड़ानों में चार प्रतिशत की अनिवार्य कटौती के बाद अमेरिका में हवाई यात्रियों की मुश्किल बढ़ गई है। हालांकि कुछ उड़ानों को खराब मौसम के कारण स्थगित करना पड़ा है। अगर शटडाउन की समस्या खत्म नहीं होती तो विमान कंपनियों को अगले सप्ताह अपने शेड्यूल में धीरे-धीरे कटौती करनी होगी।न्यूयॉर्क शहर, वाशिंगटन, डीसी, अटलांटा, नैशविले, डलास-फोर्ट वर्थ, शिकागो, ऑरलैंडो, ऑस्टिन और फ्लोरिडा के हवाई अड्डे के कई टर्मिनल बंद हैं। इससे पहले शनिवार को 1,500 से अधिक उड़ानें रद्द हुईं और 6,600 से ज्यादा में देरी हुई। संघीय उड्डयन प्रशासन ने माना कि एयर ट्रेफिक कंट्रोलर्स और फेडरल सिव्वायरीटी स्क्रीनर्स का वेतन न मिल पाने के कारण स्टाफ की भारी कमी हुई है। इससे देशभर में उड़ानें प्रभावित हुई हैं। सीएनएन के अनुसार, न्यूयॉर्क शहर के तीन प्रमुख एयरपोर्ट-नेवारक लिबर्टी इंटरनेशनल, ला गार्डिया और जॉन एफ. केनेडी इंटरनेशनल में शनिवार को विमानों के आगमन और प्रस्थान में औसतन चार घंटे तक की देरी हुई।अमेरिका के परिवहन 15-20 प्रतिशत तक भी पहुंच सकती है।

यायोत्सव - विधिक सेवा सप्ताह के अंतर्गत जिला जेल विधिक जागरूकता एवं योग शिविर का आयोजन

मीडिया ऑडिटर , सीधी (निप्र)। मध्यप्रदेश राज्य विधिक सेवा प्राधिकरण जबलपुर के निर्देशानुसार तथा प्रधान जिला न्यायाधीश एवं अध्यक्ष जिला विधिक सेवा प्राधिकरण प्रयाग लाल दिनकर के मार्गदर्शन में न्याय एवं विधिक सेवा प्राधिकरण द्वारा 9 से 14 नवम्बर तक न्यायोत्सव रू विधिक सेवा सप्ताह का आयोजन किया जा रहा है।

इसी क्रम में आज 10 नवम्बर को जिला विधिक सेवा प्राधिकरण सीधी के तत्वावधान में जिला जेल सीधी में विधिक जागरूकता शिविर एवं योग शिविर का आयोजन किया गया। इस कार्यक्रम का उद्देश्य जेल में निरुद्ध बंदियों को उनके



संवैधानिक अधिकारों, विधिक सहायता योजनाओं तथा निःशुल्क विधिक सेवाओं की जानकारी प्रदान करना था। शिविर में उपस्थित बंदियों और अधिकारियों ने योगाभ्यास किया। योग प्रशिक्षक ने मानसिक स्वास्थ्य, एकाग्रता और अनुशासन बनाए रखने में

योग की भूमिका पर प्रकाश डाला। इसके पश्चात कानूनी सत्र में बंदियों को उनके विधिक अधिकारों की जानकारी दी गई। सचिव जिला विधिक सेवा प्राधिकरण मुकेश कुमार शिवहरे और जिला विधिक सहायता अधिकारी मनीष कौशिक ने बताया कि प्रत्येक व्यक्ति को

न्याय प्राप्त करने का समान अधिकार है। कोई भी व्यक्ति आर्थिक या सामाजिक कारणों से न्याय से वंचित नहीं रहेगा। प्राधिकरण द्वारा निःशुल्क अधिवक्ता, परामर्श, आवेदन लेखन और अपील संबंधी सहायता उपलब्ध कराई जाती है। सचिव मुकेश कुमार शिवहरे

ने अपने उद्बोधन में कहा कि जेल की चारदीवारी के बाहर आपका कोई अपना इंतजार कर रहा है, इसलिए स्वस्थ मन उनके लिए तैयार करें। कानून और स्वास्थ्य दोनों व्यक्ति के सशक्तिकरण के आधार हैं। योग से मानसिक संतुलन प्राप्त होता है और विधिक जागरूकता से जीवन में न्याय की भावना स्थापित होती है। जिला शिक्षा अधिकारी पवन सिंह ने कहा कि आप सबका जीवन सुधार की दिशा में अग्रसर है। योग को दैनिक जीवन का हिस्सा बनाइए, क्योंकि योग शरीर, मन और आत्मा तीनों का संतुलन स्थापित करता है। योग केवल शारीरिक व्यायाम नहीं, बल्कि आत्मशुद्धि और मानसिक शांति का माध्यम है।

कार्यक्रम में मुकेश कुमार शिवहरे, कृष्ण कुमार तिवारी उप अधीक्षक जिला जेल, पवन सिंह जिला शिक्षा अधिकारी, योग प्रशिक्षक मनीष कौशिक, देवेन्द्र प्रसाद मिश्रा, बाबूलाल सिंह, सत्यप्रकाश पांडेय, ऋषभ सिंह, विजयचंद्र गौतम, विनय तिवारी, अजीत वर्मा, संजीव सिंह, आशा शुक्ला, पूजा द्विवेदी, पैरालीगल वालंटियर्स तथा जिला विधिक सेवा प्राधिकरण के कर्मचारी राजेश सिंह बघेल, उमाकांत शुक्ला, कुमोध यादव एवं जिला जेल का स्टाफ उपस्थित रहा। कार्यक्रम का संचालन मनीष कौशिक द्वारा किया गया तथा आभार प्रदर्शन जेल प्रशासन की ओर से किया गया।

परिवहन विभाग का अभियान तेज, विंध्यनगर में ओवरलोड; अवैध परिवहन पर लाखों का जुर्माना



मीडिया ऑडिटर, सिंगरौली (निप्र)। जिला कलेक्टर के निर्देश पर परिवहन विभाग ने विंध्यनगर क्षेत्र में ओवरलोड और अवैध परिवहन के खिलाफ सघन वाहन जांच अभियान शुरू किया है। जिला परिवहन अधिकारी विक्रम सिंह आठेरी की निगरानी में यह अभियान चलाया जा रहा है। विभाग का उद्देश्य सड़क पर चलने वाली हर यात्रा को सुरक्षित बनाना है। अभियान के तहत, 9 नवंबर 2025 को विभाग की चेकिंग टीम ने बिना परमिट, बिना फिटनेस और बिना टैक्स के दौरे पर बिना परमिट चल रही मालवाहक गाड़ियों से 1,25,500 रुपये का चालान वसूला गया। अब तक इस अभियान के तहत कुल 4,55,000 रुपये का

राजस्व एकत्रित किया जा चुका है। परिवहन विभाग ने वाहन स्वामियों से गति सीमा का पालन करने, मोबाइल फोन का प्रयोग न करने और सभी दस्तावेज अद्यतन रखने की अपील की है। विंध्यनगर, तिलगामा-सहितनगर मार्ग और बरगमा से अदाणी प्लांट मार्ग पर भारी वाहनों द्वारा ओवरलोड और अवैध परिवहन लगातार बढ़ रहा है। विशेषकर राखड़ और कोयले का परिवहन बिना परमिट और नियमों का उल्लंघन कर किया जा रहा है। इन मार्गों पर बढ़ती नियमों का उल्लंघन कर किया जा रहा है। इस दौरान दो बिना परमिट चल रही मालवाहक गाड़ियों से 1,25,500 रुपये का चालान वसूला गया।

ट्रेक्टर पलटने से 16 वर्षीय किशोर की मौत, एक बच्चे की हालत गंभीर

मीडिया ऑडिटर, सीधी (निप्र)। धान मिजाई के दौरान हुए एक हादसे में 16 वर्षीय किशोर की मौत हो गई। इस दुर्घटना में एक अन्य बच्चा गंभीर रूप से घायल हुआ है। यह घटना रविवार देर रात अमिलिया थाना क्षेत्र के ग्राम चितवरिया नंबर 3 में घटित हुई। प्राप्त जानकारी के अनुसार, गांव में धान की मिजाई के लिए एक ट्रैक्टर-श्रेणर मशीन ले जाई जा रही थी। रास्ते में एक मोड़ पर ट्रैक्टर अनियंत्रित होकर पलट गया। ट्रैक्टर पर चार किशोर सवार थे, जिनमें से दो बाल-बाल बच गए, जबकि दो उसकी चपेट में आ गए। हादसे में चितवरिया नंबर 3 निवासी 16 वर्षीय अनीशा पटेल (पिता अवधेश

पटेल) की मौके पर ही मृत्यु हो गई। वहीं, 10 वर्षीय अजय पटेल (पिता बंश बहोर) गंभीर रूप से घायल हो गया। उसे तत्काल जिला अस्पताल सीधी में भर्ती कराया गया है, जहां उसकी हालत गंभीर बनी हुई है। घटना की सूचना मिलते ही ग्रामीणों ने तत्काल पुलिस और पंचायत को सूचित किया। सूचना मिलने पर पूर्व सरपंच रामविलास पटेल और ग्राम रोजगार सहायक संदीप तिवारी मौके पर पहुंचे। चौकी प्रभारी अजीत पांडे ने बताया कि पुलिस ने घटनास्थल पर पहुंचकर पंचनामा तैयार किया। शव को सिंहावल सामुदायिक स्वास्थ्य केंद्र भेजा गया, जहां पोस्टमार्टम के बाद उसे परिजनों को सौंप दिया गया।

यातायात पुलिस ने स्कूली वाहनों पर की कार्रवाई, नियमों का उल्लंघन करने पर 15 वाहनों का चालान; 14 हजार जुर्माना

मीडिया ऑडिटर, शहडोल (निप्र)। यातायात पुलिस ने सोमवार को स्कूली वाहनों के खिलाफ विशेष जांच अभियान चलाया। इस दौरान माननीय सुप्रीम कोर्ट की गाइडलाइन का उल्लंघन करने वाले 15 वाहनों पर चालानी कार्रवाई की गई। ये वाहन चालक यातायात नियमों का पालन नहीं कर रहे थे, जिससे बच्चों की सुरक्षा खतरे में थी। यातायात प्रभारी प्रियंका शर्मा ने बताया कि जांच में कई स्कूली वाहनों में सुरक्षा मानकों का उल्लंघन पाया गया। इन वाहनों में अग्निशामक यंत्र, फर्स्ट एड बॉक्स और वैन पर पीले रंग में स्कूल वैन लिखा होना जैसी

आवश्यक चीजें नहीं थीं। इसके अतिरिक्त, कई वाहनों में एचएसआरपी नंबर प्लेट नहीं थी और डैशबोर्ड पर कैमरा भी अनुपस्थित पाया गया। कार्रवाई के दौरान सभी स्कूल वैन चालकों को शहडोल आरटीओ से संपर्क कर आवश्यक जानकारी प्राप्त करने के निर्देश दिए गए। प्रियंका शर्मा ने स्पष्ट किया कि बच्चों की सुरक्षा सुनिश्चित करने के लिए सभी स्कूल वैन चालकों को अपने वाहनों के लिए कर्मशियल एजुकेशन परमिट बनवाना अनिवार्य है। इस विशेष अभियान में कुल 15 वाहनों के चालान किए गए और उनसे 14,000 रुपये का जुर्माना वसूला गया।

युवा संगम - रोजगार, स्व-रोजगार एवं अप्रेंटिसशिप मेला 18 को

मीडिया ऑडीटर, सीधी (निप्र)। जिला रोजगार अधिकारी ने जानकारी देकर बताया कि जिले के बेरोजगार युवक एवं युवतियों को एक ही छत के नीचे रोजगार एवं स्वरोजगार के अवसर उपलब्ध कराने के उद्देश्य से जिला प्रशासन के मार्गदर्शन में जिला रोजगार कार्यालय सीधी, आईटीआई सीधी एवं जिला व्यापार एवं उद्योग केन्द्र सीधी के संयुक्त तत्वावधान में युवा संगम - रोजगार, स्व-रोजगार एवं अप्रेंटिसशिप मेला का आयोजन किया जा रहा है।

कार्यालय, नगर पालिक निगम, रीवा (म.प्र.)	
क्रमांक 89/PMAY/न.पा.नि./2025	रीवा, दिनांक 28/10/2025
अचल सम्पत्ति नामांतरण विज्ञप्ति	
सर्व साधारण की सूचित किया जाता है कि प्रधानमंत्री आवास योजना के अंतर्गत कुक्कुट साइट में निर्मित दूकान क्र. 07 (प्रथम तल) क्षेत्रफल 19.98 वर्गमीटर श्री अभिषेक सिंह पिता श्री किशनलाल जाटव निवासी वार्ड क्र 26 रामनिरंजन नगर रीवा (म0प्र0) को 30 वर्षीय लीज पर आवंटित है जिसका नामांतरण श्री अमित कुमार जाटव पिता स्व. श्री किशनलाल जाटव निवासी वार्ड क्र. 26 रामनिरंजन नगर रीवा (म0प्र0) के नाम किये जाते हेतु आवेदन पत्र प्रस्तुत किया गया है। उक्त दूकान क्र 07 (प्रथम तल) क्षेत्रफल 19.98 वर्गमीटर के नामांतरण के प्रमाणित अभिलेखों के साथ उपस्थित हो कर लिखित में अपनी आपत्ति प्रस्तुत कर सकते हैं। निर्धारित समयावधि के पश्चात कोई आवेदन/आपत्ति न तो ग्रहण की जावेगी न तो मान्य की जावेगी। तत्पश्चात आवेदक श्री अभिषेक सिंह पिता श्री किशनलाल जाटव निवासी वार्ड क्र. 26, रामनिरंजन नगर रीवा (म0प्र0) के आवेदन अनुसार उक्त दूकान क्र 07 (प्रथम तल) क्षेत्रफल 19.98 वर्गमीटर का नामांतरण श्री अमित कुमार जाटव पिता स्व श्री किशनलाल जाटव निवासी वार्ड क्र 26 रामनिरंजन नगर रीवा (म0प्र0) के नाम करने की कार्यवाही की जावेगी।	
नोडल अधिकारी (PMAY) नगर पालिक निगम रीवा (म.प्र.)	

कोयला लदा ट्रक पलटा, चालक समेत एक अन्य युवक घायल



मीडिया ऑडिटर, शहडोल (निप्र)। जिले के ब्हीरौरी थाना क्षेत्र में तपोवन ढाबे के पास एक कोयला लदा ट्रक पलट गया। इस हादसे में ट्रक चालक और एक अन्य युवक घायल हो गए। स्थानीय लोगों ने तुरंत दोनों घायलों को उपचार के लिए अस्पताल पहुंचाया। पुलिस के अनुसार, ट्रक क्रमांक एमपी18 जेई 5113 शहडोल से रीवा की ओर जा रहा

था। सोमवार सुबह तड़के करीब 4 बजे तपोवन ढाबे के पास ट्रक अचानक अनियंत्रित होकर पलट गया। हादसे में चालक उमेश और उसके साथ मौजूद एक अन्य युवक को चोटें आईं। वाहन चालकों की मदद से दोनों घायलों को सिविल अस्पताल भेजा गया, जहां उनका उपचार जारी है। घटना की जानकारी मिलते ही पुलिस मौके पर पहुंची और जांच शुरू कर दी है।

रामपुर नैकिन में बीएलओ प्रशिक्षण, तहसीलदार ने कहा- मतदाता सर्वे में कोई गलती न हो

मीडिया ऑडिटर, सीधी (निप्र)। रामपुर नैकिन नगर पंचायत के सामुदायिक भवन में सोमवार को एक दिवसीय बीएलओ प्रशिक्षण कार्यशाला आयोजित की गई। इस दौरान मतदाता सूची के विशेष संधिष पुनरीक्षण 2025 के लिए बृथ लेवल अधिकारियों (बीएलओ) को आवश्यक दिशा-निर्देश दिए गए। कार्यशाला में तहसीलदार आशीष मिश्रा मुख्य रूप से उपस्थित रहे। उनके साथ नायब तहसीलदार महेंद्र द्विवेदी सहित विभिन्न ग्राम पंचायतों के ग्राम रोजगार सहायक, शिक्षक, आंगनवाड़ी कार्यकर्ता और बीएलओ के रूप में नियुक्त कर्मचारी शामिल हुए। तहसीलदार आशीष मिश्रा ने प्रशिक्षण में कहा कि चुनाव आयोग द्वारा निर्धारित मतदाता सर्वे कार्य अत्यंत सवेदनशील और महत्वपूर्ण है। उन्होंने सभी बीएलओ को निर्देश दिए कि वे अपने क्षेत्र में घर-घर जाकर मतदाताओं की जानकारी



निष्पक्षता, सतर्कता और ईमानदारी के साथ एकत्र करें। मिश्रा ने यह भी सुनिश्चित करने को कहा कि सर्वे के दौरान किसी भी मतदाता को असुविधा न हो और सभी सूचनाएं सावधानीपूर्वक दर्ज की जाएं। उन्होंने बताया कि इस बार का सर्वे विस्तृत है, जिसमें मतदाता का नाम, पिता/पति का नाम, आयु, जाति, समग्र आईडी और अन्य संबंधित दस्तावेजों का सत्यापन शामिल है। तहसीलदार ने जोर दिया कि किसी भी जानकारी को बिना सत्यापन के स्वीकार न किया जाए। यदि दस्तावेजों में कोई त्रुटि या असंगति मिलती है, तो सुधार

प्रक्रिया तत्काल शुरू की जाए। मिश्रा ने बीएलओ को निर्वाचन प्रक्रिया में पारदर्शिता बनाए रखने को सर्वोच्च प्राथमिकता बताया। उन्होंने कहा कि नए नाम जोड़ना, मृतक या स्थानांतरित मतदाताओं के नाम हटाना, या नाम संशोधित करना जैसे सभी कार्य नियमानुसार और निर्धारित समय-सीमा में पूरे किए जाने चाहिए। तहसीलदार ने बीएलओ से अपने-अपने क्षेत्र में मतदाता जागरूकता बढ़ाने के लिए जनसंपर्क करने की अपील भी की, ताकि अधिक से अधिक लोग आवश्यक दस्तावेज उपलब्ध करा सकें और मतदाता सूची अद्यतन हो सके।

जमोड़ी काष्ठागार से 8 बैटरी चोरी, वन विभाग ने जब्त किए थे वाहन

मीडिया ऑडिटर, सीधी (निप्र)। जमोड़ी काष्ठागार से जब्त वाहनों से आठ बैटरी चोरी होने का मामला सामने आया है। यह घटना तब हुई जब काष्ठागार में तीन सुरक्षा गार्ड 24 घंटे ड्यूटी पर तैनात थे और सीसीटीवी कैमरे भी लगे थे। इस घटना ने वन विभाग की सुरक्षा व्यवस्था पर सवाल खड़े कर दिए हैं। जानकारी के अनुसार, चोरी की यह घटना काष्ठागार में रखे जब्त वाहनों से हुई है। चौकाने वाली बात यह है कि घटना से कुछ दिन पहले ही काष्ठागार के सभी सीसीटीवी कैमरे बंद कर दिए गए थे। इसके बावजूद, वन विभाग का अमला इस मामले को दबाने का प्रयास कर रहा है। वाहन मालिक रविंद्र ने बताया कि 24 अक्टूबर को उन्हें अपनी गाड़ी से बैटरी चोरी होने का पता चला। उन्होंने तुरंत वन विभाग में लिखित शिकायत दी, लेकिन उन्हें न तो आवेदन की पावती दी गई और न ही कोई कार्रवाई की गई। रविंद्र का आरोप है कि वन

विभाग के अधिकारी ही इस मामले को दबाने में लगे हैं। डिपो इंचार्ज और रेंजर दिनेश मिश्रा ने इस संबंध में कहा कि जब गाड़ियां उनके यहां रख दी जाती हैं, लेकिन उनके कागजात नहीं दिए जाते। इसलिए उन्हें यह जानकारी नहीं होती कि किस गाड़ी में क्या सामान है। थाना प्रभारी दिव्य प्रकाश त्रिपाठी ने बताया कि यह पहला मामला नहीं है। कुछ महीने पहले भी इसी तरह की चोरी की घटना सामने आई थी। उन्होंने यह भी बताया कि विभाग केवल एफआईआर दर्ज कराने के लिए आवेदन देता है, जिसके बाद आगे की कार्रवाई अधूरी रह जाती है। डीएफओ प्रह्लाद अहिरवार ने इसे बड़ा षड्यंत्र बताते हुए जांच टीम गठित करने की बात कही है, और कहा है कि जल्द से जल्द जांच पूरी करके कार्यवाही की जाएगी। जो दोषी होगा उसे सजा भी दी जाएगी, और विभाग के नियम के अनुसार उससे वसूली भी की जाएगी।

तेज रफ्तार ऑटो ने स्कूटी को मारी टक्कर, सड़क पर गिरा युवक; हाथ-पैर में आई चोट



मीडिया ऑडिटर, सिंगरौली (निप्र)। कोतवाली थाना क्षेत्र के बैदुन बस स्टैंड चौपाटी के सामने एक तेज रफ्तार ऑटो ने स्कूटी को टक्कर मार दी, जिससे स्कूटी सवार युवक घायल हो गया। ऑटो चालकों को लापरवाही से एक और हादसा हो गया। टक्कर इतनी जोरदार थी कि युवक सड़क पर गिर गया और उसके हाथ-पैर में चोटें आईं। हादसे के बाद स्थानीय लोग तुरंत मौके पर पहुंचे और घायल युवक की मदद की।

शहर में ऑटो चालकों की ओर से तेज रफ्तार और गलत तरीके से वाहन चलाने की शिकायतें पहले भी सामने आती रही हैं। स्थानीय नागरिकों ने ऑटो चालक को पकड़कर उसे समझाया और चेतावनी देकर जाने दिया। घायल युवक की चोटें फिलहाल गंभीर नहीं बताई जा रही हैं। घटना की सूचना कोतवाली पुलिस को दे दी गई है। शहरवासियों ने मांग की है कि लापरवाह ऑटो चालकों पर सख्त कार्रवाई की जाए ताकि भविष्य में ऐसे हादसों को रोका जा सके।



सहित सभी विभागों के अधिकारी उपस्थित रहे।

उपमुख्यमंत्री श्री विजय शर्मा ने बीजापुर में नक्सल उन्मूलन एवं अंदरूनी क्षेत्रों में विकास कार्यों की ली समीक्षा

सुरक्षा कैपों से बढ़ा विश्वास, विकास की र तार में आई तेजी : उपमुयमंत्री



मीडिया ऑडीटर, रायपुर (निप्र)। छत्तीसगढ़ शासन के उपमुख्यमंत्री एवं गृहमंत्री श्री विजय शर्मा ने अपने बीजापुर जिले के दो दिवसीय प्रवास के दौरान आज इन्द्रावती सभाकक्ष में नक्सल उन्मूलन एवं अंदरूनी क्षेत्रों में विकास कार्यों की समीक्षा बैठक ली। इस बैठक में उन्होंने नक्सल उन्मूलन की गतिविधियों, नवस्थापित सुरक्षा कैम्पों की स्थिति, उनके संचालन से आए सकारात्मक सामाजिक बदलावों तथा उन क्षेत्रों में चल रहे विकास कार्यों की प्रगति की जानकारी ली।

सुरक्षा कैम्पों से बढ़ती स्थिति: बैठक में पुलिस अधीक्षक डॉ. जितेन्द्र यादव ने पिछले दो वर्षों में नक्सली गतिविधियों में आई कमी, पुर्नवासन

करने वाले युवाओं की संख्या, गिरफ्तारियाँ, आईईडी बरामदगी, तथा हथियारों की जब्ती से संबंधित विस्तृत जानकारी दी। उन्होंने बताया कि सुरक्षा कैम्पों की स्थापना के बाद दूरस्थ इलाकों में प्रशासनिक पहुंच बढ़ी है और आम जनता में सुरक्षा के प्रति विश्वास मजबूत हुआ है।

विकास योजनाओं की समीक्षा: उपमुख्यमंत्री ने स्वास्थ्य, शिक्षा, आंगनवाड़ी, सड़क, बिजली, पेयजल और संचार सुविधाओं से जुड़े विकास कार्यों की भी समीक्षा की।

कलेक्टर श्री संजित मिश्रा ने बताया कि सुरक्षा कैम्पों की स्थापना के बाद 166 गांव अब -नियंद नेछ नार योजना- में शामिल किए गए हैं, जिसके

तहत सभी बुनियादी सुविधाएं और शासन की योजनाएं पहुंचाने का कार्य योजनाबद्ध तरीके से किया जा रहा है।

स्वास्थ्य सुविधाओं के विस्तार पर बल: श्री शर्मा ने भैरगढ़ ब्लॉक के नदी पार सात गांवों में आयोजित मेगा हेल्थ कैंप की सराहना की और कहा कि स्वास्थ्य सुविधाओं को और व्यापक स्तर पर पहुंचाने की दिशा में नई योजनाएं तैयार की जा रही हैं। उन्होंने कहा कि इन्द्रावती नदी किनारे बसे पंचायतों में आवागमन को सुगम बनाने के लिए मोटर बोट की उपलब्धता सुनिश्चित की जाएगी। साथ ही, प्रत्येक गांव में आशा एवं मितांनन कार्यकर्ता की नियुक्ति शीघ्र करने के निर्देश दिए।

वनाधिकार एवं योजनाओं के क्रियान्वयन पर विशेष जोर

उपमुख्यमंत्री ने निर्देश दिए कि नियंद नेछ नार योजना के अंतर्गत चिह्नकित सभी गांवों में शासन की महत्वाकांक्षी योजनाओं का क्रियान्वयन सुनिश्चित किया जाए। उन्होंने कहा कि वनाधिकार पत्र प्रत्येक पात्र हितग्राही को जल्द प्रदान किए जाएं। इसके लिए पूर्व में स्थापित सुरक्षा कैम्पों वाले सभी गांवों में नोडल अधिकारी की नियुक्ति कर वितरण सुनिश्चित करने को कहा।

महिला समूहों को आर्थिक सशक्तिकरण की दिशा में पहल

श्री शर्मा ने कहा कि महिला स्व-सहायता समूहों को आर्थिक रूप से सशक्त करने के लिए लघु वनोपज के संग्रहण, प्रसंस्करण एवं वैल्यू एडिशन पर ठोस कार्ययोजना बनाई जाए। उन्होंने महुआ, टोरा, इमली, चिरौंजी जैसी स्थानीय वनोपजों का वैज्ञानिक संग्रहण एवं प्रसंस्करण कर वैल्यू एडिशन आधारित आयवृद्धि मॉडल लागू करने के निर्देश दिए। इस बैठक में बस्तर संभाग आयुक्त श्री डीमन सिंह, आईजी श्री सुंदरराज पी., कलेक्टर श्री संजित मिश्रा, पुलिस अधीक्षक डॉ. जितेन्द्र यादव, डीएफओ श्री रंगनाथन रामाकृष्णन वाय., सीईओ जिला पंचायत श्रीमती नमता चौबे, उपनिदेशक इन्द्रावती टाइनगर रिजर्व श्री संदीप बलगा सहित जिले के वरिष्ठ अधिकारी उपस्थित थे।

बाल दिवस पर बेटियों के सपनों को मिली नई उड़ान "हर बालिका राष्ट्र की पूंजी" थीम पर हुआ सृजनात्मक आयोजन

मीडिया ऑडीटर, एमसीबी (निप्र)। शासकीय उच्चतर माध्यमिक विद्यालय हल्दीबाड़ी चिरमिरी में आज बाल दिवस के उपलक्ष्य में बेटी बचाओ बेटी पढ़ाओ अभियान के अंतर्गत कहानी लेखन एवं भाषण प्रतियोगिता का प्रेरणादायी आयोजन किया गया। भारत सरकार की महत्वाकांक्षी योजना बेटी बचाओ बेटी पढ़ाओ के तहत आयोजित इस कार्यक्रम की थीम हर बालिका राष्ट्र की पूंजी और कहानी लेखन प्रतियोगिता का विषय मेरे सपनों का भविष्य रखा गया। इस आयोजन का उद्देश्य बालिकाओं को अपने विचारों, सपनों और आकांक्षाओं को सृजनात्मक रूप में व्यक्त करने का अवसर प्रदान करना था। कार्यक्रम जिला दंडाधिकारी एवं कलेक्टर डी. राहुल वेंकट के निर्देशानुसार तथा जिला कार्यक्रम अधिकारी आर.के. खाती के मार्गदर्शन में संपन्न हुआ।

संचालन जिला मिशन समन्वयक श्रीमती तारा कुशवाहा ने किया। छात्राओं ने अपनी भावनाओं को आत्मविश्वास के साथ अभिव्यक्त करते हुए ऐसी कहानियाँ प्रस्तुत कीं जिनमें उनके उज्ज्वल भविष्य और सशक्त भारत की झलक दिखाई दी। इस अवसर पर विद्यालय के प्राचार्य चंदन दत्ता, शिक्षिकाएँ, मिशन शक्ति महिला एवं बाल विकास विभाग की वित्तीय साक्षरता समन्वय विशेषज्ञ अनीता कुमारी शाह तथा सखी वन स्टॉप सेंटर की कार्डसलर अमोषा कुशवाहा की विशेष उपस्थिति ने कार्यक्रम को और भी प्रभावशाली बनाया।

यह आयोजन केवल प्रतियोगिता नहीं बल्कि बालिकाओं के आत्मविश्वास, सृजनशीलता और आत्मनिर्भरता की दिशा में एक महत्वपूर्ण कदम सिद्ध हुआ। कार्यक्रम के अंत में निर्णायकों द्वारा श्रेष्ठ कहानियों का चयन किया गया और प्रतिभागी बालिकाओं को प्रोत्साहित किया गया। विद्यालय परिसर उत्साह, उल्लास और प्रेरणा के वातावरण से गूंज उठा, जहाँ प्रत्येक बालिका ने अपने भीतर की शक्ति और संभावनाओं को पहचानने का संकल्प लिया।

6 दिनों में करीब 43 लाख मतदाताओं तक पहुंचे बीएलओ, बांटे गणना प्रपत्र

मीडिया ऑडीटर, रायपुर (निप्र)। छत्तीसगढ़ में मतदाता सूची के विशेष गहन पुनरीक्षण (रदूक़) के तहत अब तक करीब 43 लाख मतदाताओं को गणना प्रपत्र वितरित किए जा चुके हैं, जो कि प्रदेश में मतदाताओं की कुल संख्या का लगभग 21 प्रतिशत है। विगत 4 नवम्बर से एसआईआर की शुरुआत के बाद से बीएलओ घर-घर पहुंचकर मतदाताओं को गणना प्रपत्र वितरित कर रहे हैं। प्रदेश में पंजीकृत मतदाताओं की कुल संख्या दो करोड़ 12 लाख 30 हजार 737 है।

मधुमक्खी पालन विषय पर सात दिवसीय प्रशिक्षण का सफल समापन

अम्बिकापुर, एजेंसी। इंदिरा गांधी कृषि विश्वविद्यालय रायपुर के कुलपति डॉ. गिरिश चंदेल के निर्देशन एवं विश्वविद्यालय के निदेशक डॉ. एस.एस. टुटेजा के मार्गदर्शन में, कृषि विज्ञान केन्द्र सरगुजा में नेशनल बीकीपिंग एंड हनी मिशन (हब्स)के अंतर्गत मधुमक्खी पालन विषय पर सात दिवसीय आवासीय प्रशिक्षण कार्यक्रम का सफल समापन किया गया। कार्यक्रम के मुख्य अतिथि प्रतापपुर विधानसभा विधायक शकुंतला पोर्ते रहीं, जो ऑनलाइन माध्यम से प्रशिक्षणार्थियों से जुड़ी। उन्होंने कृषकों को मधुमक्खी पालन अपनाकर अधिक लाभ प्राप्त करने हेतु प्रेरित किया तथा बताया कि सरगुजा जिले में सरसों की फसल का रकबा अधिक होने के कारण यहाँ मधुमक्खी पालन की अपार संभावनाएँ हैं। कृषि विज्ञान केन्द्र सरगुजा के प्रभारी डॉ. संदीप शर्मा ने बताया कि सरगुजा संभाग में मधुमक्खी पालन एक संभावनाओं से भरा व्यवसाय है। इसी उद्देश्य से सरगुजा जिले के 25 कृषकों को सात दिवसीय प्रशिक्षण प्रदान किया गया, जिसमें प्रायोगिक अध्ययन पर विशेष जोर दिया गया ताकि प्रतिभागियों में आत्मविश्वास विकसित हो सके। श्री जे.एस. मरावी, उप संचालक उद्यानिकी ने विभागीय योजनाओं की जानकारी दी और मधुमक्खी पालन प्रारंभ करने हेतु पेटियों की उपलब्धता पर भी चर्चा की। डॉ. पी.एस. राठिया, अधिष्ठाता, कृषि महाविद्यालय प्रतापपुर ने आलू उत्पादन तकनीक एवं मधुमक्खी के विस्तार के महत्व पर प्रकाश डाला। डॉ. के.एल. पैकरा, सहायक संचालक अनुसंधान ने कहा कि मधुमक्खी पालन समन्वित कृषि प्रणाली का एक महत्वपूर्ण अंग है, जिससे किसान काम लागत में अधिक लाभ अर्जित कर सकते हैं। उन्होंने बताया कि हनी मिशन के तहत अधिक से अधिक कृषकों को इस व्यवसाय से जोड़ने की आवश्यकता है, क्योंकि मधुमक्खी पालन से न केवल शहद व मीम जैसे उत्पाद प्राप्त होते हैं, बल्कि फसल उत्पादन में भी 20 से 25 प्रतिशत तक वृद्धि होती है। प्रशिक्षण प्राप्त प्रतिभागियों ने अपने अनुभव साझा किए तथा प्रशिक्षण प्रमाण पत्र भी प्रदान किए गए। कार्यक्रम के अंत में डॉ. वीरेंद्र कुमार, कार्यक्रम सहायक, कृषि विज्ञान केन्द्र सरगुजा ने आभार प्रदर्शन किया। प्रशिक्षण प्रभारी श्री सूर्य प्रकाश गुप्ता सहित केन्द्र के समस्त कर्मचारी इस अवसर पर उपस्थित रहे।

उप मुख्यमंत्री की घोषणा के अनुरूप कारीआम-बसंतपुर मार्ग और गौरेला-वेंकटनगर मार्ग में तेजी से चल रहा है बीटी पेच रिपेयर का कार्य

मीडिया ऑडीटर, रायपुर (निप्र)। उप मुख्यमंत्री की घोषणा के अनुरूप कारीआम-बसंतपुर मार्ग और गौरेला-वेंकटनगर मार्ग में तेजी से चल रहा है बीटी पेच रिपेयर का कार्य उप मुख्यमंत्री एवं लोक निर्माण मंत्री श्री अरुण साव की घोषणा के अनुरूप गौरेला पेंड्रा मरवाही जिले के कारीआम-बसंतपुर मार्ग, जो कि जिला मुख्यालय एवं बिलासपुर आवागमन का मुख्य मार्ग है और गौरेला-वेंकटनगर मार्ग मध्य प्रदेश की सीमा से लगा हुआ अंतरराज्यीय मार्ग है। दोनों मार्गों पर बी.टी. पेच रिपेयर का कार्य तेजी से चल रहा है। यह कार्य लोक निर्माण विभाग पेंड्रा संभाग पेंड्राडोड द्वारा किया जा रहा है।



विभाग के कार्यपालन अभियंता ने बताया कि उक्त दोनों मार्गों में यातायात घनत्व अधिक होने के कारण मार्ग जर्जर हो गया है। जिससे मार्ग में बार-बार डब्ल्यू.एम.एम. पेच से मरम्मत कार्य करना पड़ता है। वर्तमान में मार्ग की पूरी चौड़ाई में डब्ल्यू.एम.एम. 150 एम.एम. मोटार्ड, बी.एम. 50 एम.एम. मोटार्ड और एम.एस.एस. 20 एम.एम. मोटार्ड में पेच रिपेयर के अंतर्गत कार्य कराया जा रहा है। उन्होंने ने बताया कि चिन्हाकित मार्गों का मरम्मत 31 दिसम्बर 2025 तक पूर्ण करने का लक्ष्य लोक निर्माण विभाग द्वारा निर्धारित किया गया है। उल्लेखनीय है कि विभागीय मंत्री श्री अरुण साव ने 10 अक्टूबर 2025 को घोषणा की थी कि वर्षा ऋतु के पश्चात सड़कों के रख-रखाव एवं मरम्मत का कार्य शीघ्र ही तेजी से किया जाएगा।

भाग संख्या 134 रतनपुर के बीएलओ ने स्वास्थ्य मंत्री को सौंपा ईएफ फॉर्म

मीडिया ऑडीटर, एमसीबी (निप्र)। भारत निर्वाचन आयोग के निर्देशानुसार जिले में चल रहे मतदाता सूची विशेष संक्षिप्त पुनरीक्षण अभियान के अंतर्गत आज रतनपुर क्षेत्र के भाग संख्या 134 के बृथ लेवल अधिकारी बीएलओ चौथ कुमार पटेल द्वारा स्वास्थ्य मंत्री एवं मनेन्द्रगढ़ विधायक श्याम बिहारी जायसवाल को (गणना पत्रक) प्रदान किया गया। इस अवसर पर मंत्री जायसवाल ने लोकतंत्र की जड़ों को मजबूत करने वाले इस अभियान की सराहना करते हुए कहा कि प्रत्येक नागरिक का नाम मतदाता सूची में दर्ज होना लोकतंत्र में उसकी सशक्त भागीदारी का प्रतीक है। उन्होंने सभी पात्र नागरिकों से अपील की कि वे समय रहते मतदाता सूची में अपना नाम जोड़ें, सुधार कराएं या आवश्यक परिवर्तन करवाएं ताकि आगामी चुनावों में वे अपने मताधिकार का उपयोग कर सकें।

बीएलओ द्वारा ईएफ फॉर्म प्रदान किए जाने का उद्देश्य जनप्रतिनिधियों, सामाजिक कार्यकर्ताओं और स्थानीय नागरिकों को मतदाता सूची पुनरीक्षण की प्रक्रिया से जोड़ना है ताकि इस अभियान के प्रति जन जागरूकता बढ़े और कोई भी योग्य नागरिक का नाम छूटे नहीं तथा कोई भी अयोग्य व्यक्ति का नाम जुड़े नहीं। इस दौरान बीएलओ ने मतदाता सूची अद्यतन की प्रक्रिया, ऑनलाइन सुविधा और नए पंजीकरण के लिए उपलब्ध पोर्टल के बारे में विस्तार से जानकारी दी। उन्होंने बताया कि प्रत्येक मतदान केंद्र पर बीएलओ सक्रिय रूप से कार्य कर रहे हैं और घर-घर जाकर नागरिकों से संपर्क कर रहे हैं ताकि शत-प्रतिशत पंजीकरण सुनिश्चित किया जा सके।

स्वास्थ्य मंत्री जायसवाल ने इस पहल को सशक्त लोकतंत्र का आधार बताते हुए कहा कि एक मत भी देश की दिशा और दशा तय करने में अहम भूमिका निभा सकता है। उन्होंने जिले के सभी नागरिकों को प्रेरित किया कि वे अपने आस-पास के लोगों को भी मतदाता सूची में नाम जोड़ने के लिए प्रेरित करें और लोकतांत्रिक प्रक्रिया में सक्रिय भागीदारी निभाएं। कार्यक्रम के दौरान उपस्थित बीएलओ ने बताया कि इस अभियान के अंतर्गत पात्र मतदाताओं को उनके घरों तक फॉर्म पहुंचाए जा रहे हैं तथा बृथ स्तर पर सहायता केंद्र भी बनाए गए हैं। वहीं ई-मतदाता पंजीकरण की प्रक्रिया को भी अधिक सरल बनाया गया है ताकि युवा मतदाता और नए पंजीकरणकर्ता आसानी से ऑनलाइन आवेदन कर सकें। रतनपुर क्षेत्र में चल रहे इस अभियान के तहत जनजागरूकता गतिविधियाँ भी आयोजित की जा रही हैं, जिनमें नुक्कड़ संवाद, पोस्टर प्रदर्शन और विद्यालय स्तर पर मतदाता बने युवा थीम पर कार्यक्रम शामिल हैं। (गणना पत्रक) वितरण का यह चरण जिले के लिए एक उदाहरण बन गया है जहाँ जनप्रतिनिधियों की सहभागिता के माध्यम से निर्वाचन प्रक्रिया को जन आंदोलन का स्वरूप दिया जा रहा है।

शुरुआती 5 दिनों में करीब 30 लाख मतदाताओं तक पहुंचे बीएलओ, गणना प्रपत्र वितरित

सभी विधानसभा क्षेत्रों में घर-घर जा रहे बीएलओ, गणना प्रपत्र और घोषणा प्रपत्र देने के साथ दस्तावेज कर रहे संकलित

डीईओ, ईआरओ और एईआरओ मतदान केंद्र स्तर पर कर रहे सतत मॉनिटरिंग

मीडिया ऑडीटर, रायपुर (निप्र)। छत्तीसगढ़ में मतदाता सूची के विशेष गहन पुनरीक्षण (रदूक़) का काम जोरों पर है। विगत 4 नवम्बर को इसकी शुरुआत के बाद से बीएलओ प्रारंभिक पांच दिनों (4 नवम्बर से 8



नवम्बर तक) में करीब 30 लाख मतदाताओं तक पहुंचकर गणना प्रपत्र वितरित कर चुके हैं। राज्य के सभी विधानसभा क्षेत्रों में घर-घर जाकर बीएलओ गणना प्रपत्र और घोषणा




प्रपत्र देने के साथ ही आवश्यक दस्तावेज भी संकलित कर रहे हैं। राज्य में पंजीकृत दो करोड़ 12 लाख 30 हजार 737 मतदाताओं में से अब तक 29 लाख 29 हजार 125 मतदाताओं



को गणना प्रपत्र वितरित किए जा चुके हैं जो कि लक्ष्य का 14 प्रतिशत है। एसआईआर - शुरुआती 5 दिनों में करीब 30 लाख मतदाताओं तक पहुंचे बीएलओ, गणना प्रपत्र वितरित भारत निर्वाचन आयोग के निर्देशानुसार सभी जिलों में जिला निर्वाचन अधिकारियों, निर्वाचक रजिस्ट्रीकरण अधिकारियों तथा सहायक निर्वाचक रजिस्ट्रीकरण अधिकारियों द्वारा मतदान केंद्र स्तर पर एसआईआर के कार्यों की सतत मॉनिटरिंग की जा रही है।

एसआईआर के लिए ग्रामीण और शहरी दोनों क्षेत्रों में बीएलओ सक्रियता से मतदाताओं तक पहुंच कर रहे हैं। राज्य शासन के मुख्य सचिव श्री विकास शील के घर भी उनके मतदान केंद्र के बृथ लेवल अधिकारी ने गणना प्रपत्र देकर आवश्यक दस्तावेज संकलित



किए। बीएलओ ने नवा रायपुर स्थित उनके शासकीय आवास कारक प्रारूप-08 और घोषणा प्रपत्र प्रदान किया। मुख्य सचिव श्री विकास शील को अधिकारियों ने इस दौरान मतदाता सूची पुनरीक्षण की प्रक्रिया एवं आवश्यक विवरण की जानकारी दी। टीम ने गणना प्रपत्र में आवश्यक जानकारी भरकर उसे पूर्ण रूप से संकलित किया। मुख्य सचिव श्री विकास शील ने सभी पात्र नागरिकों से एसआईआर में सक्रिय भागीदारी और सहयोग करने की अपील की है।

एसआईआर के अंतर्गत बीएलओ रायपुर में विधानसभा क्षेत्र क्रमांक-50 (रायपुर उत्तर) के देवेन्द्र नार में मुख्य निर्वाचन पदाधिकारी श्री यशवंत कुमार के भी घर पहुंचे और उन्हें गणना प्रपत्र व घोषणा प्रपत्र देकर आवश्यक जानकारी संकलित की।

पिपरिया में कमिश्नर-कलेक्टर ने कृषि मंडी का किया निरीक्षण भावांतर योजना का फीडबैक लेकर किसानों से डेढ़ घंटे चर्चा की

पिपरिया, एजेंसी। पिपरिया में सोमवार को कमिश्नर के.जी. तिवारी और कलेक्टर सोनिया मीना ने कृषि उपज मंडी का निरीक्षण किया। अधिकारियों ने भावांतर योजना के तहत किसानों से खरीदी जा रही सोयाबीन फसल की प्रक्रिया का जायजा लिया। कमिश्नर और कलेक्टर ने मंडी में सोयाबीन बेचने आए किसानों से करीब डेढ़ घंटे तक चर्चा की। इस दौरान भावांतर योजना के तहत मिल रही अंतर की राशि पर फीडबैक लिया गया। किसानों ने नगद भुगतान की मांग रखी, जिसे अधिकारियों ने पारदर्शिता के लिए आवश्यक बताते हुए इनकार कर दिया। उन्होंने मंडी में मौजूद किसानों और व्यापारियों से भी बातचीत की।

सचिव ने डीएपी खाद की समस्या से अधिकारियों को अवगत कराया: मंडी सचिव ने बताया कि फसल में नमी और साफ-सफाई न होने के कारण किसानों को अक्सर बेहतर मूल्य नहीं मिल पाता है। इसलिए किसानों से लगातार साफ-सुथरी और नमी रहित उपज लाने की अपील की जा रही है। पनारी के किसान मनोहर पटेल ने डीएपी खाद वितरण में आ रही समस्या से अधिकारियों को अवगत कराया। इस पर कमिश्नर ने जिला सहकारी बैंक और खाद वितरण अधिकारियों को किसानों को समय पर खाद उपलब्ध कराने के निर्देश दिए। सोयाबीन फसल के बेहतर औसत मूल्य और विक्रय मूल्य व समर्थन मूल्य के अंतर की राशि खाते में अंतरित



होने के सवाल पर किसानों ने सहमति जताई। अधिकारियों ने मंडी सचिव को किसानों के लिए सभी आवश्यक व्यवस्थाएं सुचारु रखने के निर्देश भी दिए।

खाद और उर्वरक वितरण की स्थिति की भी समीक्षा की: मंडी

निरीक्षण के दौरान खाद और उर्वरक वितरण की स्थिति की भी समीक्षा की गई। उपस्थित किसानों से डीएपी के ऑप्शनल उर्वरकों जैसे एनपीके और एसएसपी का उपयोग करने की अपील की गई, जिनकी उर्वरक क्षमता डीएपी के समान ही प्रभावी होती है। कमिश्नर ने गोदाम प्रभारी को

किसानों को डीएपी के ऑप्शनल उर्वरकों के बारे में जागरूक करने के निर्देश दिए। निरीक्षण के दौरान एसडीएम आकिप खान, उपसंचालक कृषि जे.आर. हेडाऊ, डीएमओ मार्कफेड देवेंद्र यादव, मंडी सचिव चंद्र शिवराम ऊईके सहित अन्य संबंधित अधिकारी उपस्थित रहे।

मप्र के रीवा में बेकाबू स्कॉर्पियो ने सड़क पार रहे लोगों की कुचला

रीवा, एजेंसी। मध्य प्रदेश के रीवा जिले में गढ़ थाना क्षेत्र अंतर्गत रीवा-प्रयागराज मार्ग पर रविवार की शाम एक तेज रफ्तार स्कॉर्पियो ने सड़क पार कर रहे लोगों को कुचल दिया। इस हादसे में दो बच्चों समेत चारों की मौत हो गई, जबकि दो लोग गंभीर रूप से घायल हुए हैं, जिन्हें नजदीकी अस्पताल में भर्ती कराया गया है। पुलिस मामले की जांच में जुटी है। जानकारी के अनुसार, रीवा-प्रयागराज मार्ग पर ग्राम तेंदुआ कोटर के पास कुछ लोग पैदल सड़क पार कर रहे थे और एक व्यक्ति बाइक पर जा रहा था। इसी दौरान तेज रफ्तार स्कॉर्पियो ने उन्हें जोरदार टक्कर मार दी। इस हादसे में चारों लोगों की घटनास्थल पर ही मौत हो गई। हादसे के बाद तीन शव काफी देर तक सड़क पर ही पड़े रहे। घटना से गुस्साए स्थानीय लोगों ने जमकर हंगामा किया। सूचना मिलते ही गढ़ और मनगवां थाना पुलिस मौके पर पहुंची और घायलों को अस्पताल पहुंचाया। पुलिस ने शवों को पोस्टमार्टम के लिए भेजकर मामले की जांच शुरू कर दी है।

हादसे के बाद आक्रोशित परिजन ने रविवार रात एक बार फिर 45 मिनट तक चक्काजाम कर दिया। सूचना मिलने पर एसडीएम संजय जैन, डीएसपी प्रतिभा शर्मा, सोहागी थाना प्रभारी पवन शुक्ला समेत पूरा पुलिस अमला मौके पर पहुंचा। जाम खुलवाने में पुलिस प्रशासन को काफी मशकत करनी पड़ी। हादसे में घायलों का हाल जानने के लिए कलेक्टर प्रतिभा पाल, कमिश्नर बीएस जामोद और एसपी शैलेंद्र सिंह अस्पताल पहुंचे। पुलिस के अनुसार, मृतकों की पहचान रामनरेश साकेत (35) पुत्र रामसिया साकेत निवासी ग्राम तेंदुआ कोटर, रुचि साकेत (12) पुत्री रामनरेश साकेत निवासी ग्राम तेंदुआ कोटर, रमना साकेत (13) पुत्री कन्हैया साकेत निवासी ग्राम



तेंदुआ कोटर और कमलेश सिंह (35) पुत्र रामसिया सिंह निवासी ग्राम हरो के रूप में हुई है। वहीं, हादसे में सुलेखा साकेत पुत्री मुनीलाल साकेत और सोम्या साकेत पुत्री मुनीलाल साकेत घायल हुई हैं। स्कॉर्पियो छत्तीसगढ़ के दुर्ग जिले की है। स्कॉर्पियो के मालिक भिलाई सेक्टर-10 निवासी ब्रिजेंद्र सिंह ने बताया कि गाड़ी उनका साला चला रहा था। साथ में उनके साढ़ू का बेटा था। हादसे में दोनों ही सुरक्षित हैं। एयर बैग खुलने से उनकी जान बच गई। दोनों रविवार को कानपुर के लिए निकले थे। कानपुर में ब्रिजेंद्र सिंह के साढ़ू आईसीयू में भर्ती हैं। एसडीएम संजय जैन ने बताया कि घटना बेहद ही दुर्भाग्यपूर्ण है। परिवार में कई लोगों की मौत की वजह से दुखी परिवार के लोगों में आक्रोश है। डीएसपी प्रतिभा शर्मा ने बताया कि परिजन इस दुर्भाग्यपूर्ण घटना से आहत हैं। इस वजह से उन्होंने दो बार चक्काजाम किया। कलेक्टर ने पीडित परिवार के लिए 50-50 हजार रुपये की आर्थिक सहायता रेड क्रॉस के माध्यम से दिलवाई है।

अवैध शराब बिक्री का विरोध, महिलाएं सड़क पर

सागर, एजेंसी। सागर की देवरी विधानसभा के ग्राम मुहली में अवैध शराब बिक्री से महिलाएं परेशान हैं। गांव में शराब पीकर शराबी हंगामा मचा रहे हैं। महिलाओं का शाम ढलने के बाद घरों से निकलना मुश्किल हो रहा है। गांव का माहौल खराब हो रहा है। जिसके विरोध में महिलाएं सड़क पर उतरी हैं। उन्होंने गांव में अवैध शराब बिक्री बंद कराने की मांग की है।

अवैध शराब बिक्री से परेशान मुहली गांव की महिलाओं ने एकजुट होकर विरोध शुरू किया है। महिलाएं गांव के राम जानकी मंदिर पर जमा हुईं। जहां से स्टोलेन लिखीं तख्तियां हाथों में लेकर जागरूकता रैली निकाली। जिसमें उन्होंने गांव में अवैध शराब बिक्री बंद करने और शराब बेचने वालों के खिलाफ कार्रवाई की मांग की। उन्होंने कहा कि गांव में शराब बंद कराकर ही रहेंगे। शराब बंद नहीं हुई तो आंदोलन करेंगे। शराब बेचने वालों का पुतला जलाया जाएगा।

गांव की अनीता सिंह राजपूत ने बताया कि: गांव में शराबियों का आतंक है। बड़ों से लेकर बच्चे शराब पी रहे हैं। इतना ही नहीं कुछ घरों में स्थिति यह है कि उधार शराब पी रहे हैं। जिसके बाद घरों में रखा अनाज बेचकर पैसे दे रहे हैं। शराब पीने के बाद पुरुष घर आकर महिलाओं से मारपीट कर रहे हैं। जिससे महिलाएं परेशान हैं।

स्कूल परिसर में फैली रहती शराब की बोतलें: गांव के स्कूल परिसर में सुबह से शराब की बोतल पड़ी रहती है। शिक्षक



आते हैं तो स्कूल शुरू करने से पहले बोतलें साफ कराते हैं। गांव की स्थिति बहुत खराब है। शासन और प्रशासन से मांग है कि गांव में अवैध शराब बिक्री बंद कराई जाए। ताकि गांव का माहौल सुधरे।

इस दौरान मीरा राजपूत, निशा, रोशनी, बबली, सरोज रानी, अवध रानी, कमला रानी, बसंती, शिवरानी, निर्धि ,मालती, रजनी, राधा रानी, ममता, संगीता समेत बड़ी संख्या में लोग मौजूद थे।

मप्र के खंडवा जिले में 10 हजार के आबादी वाले के एक पूरे गांव को वक्फ ने बताया अपनी संपत्ति

सरपंच-सचिव को नोटिस जारी कर किया तलब

खंडवा, एजेंसी। मध्य प्रदेश के खंडवा जिले के सिहाड़ा गांव में जमीन को लेकर बड़ा विवाद खड़ा हो गया है। वक्फ बोर्ड ट्रिब्यूनल ने 10 हजार आबादी वाले पूरे गांव को अपनी संपत्ति बताते हुए कलेक्टर, सरपंच और सचिव को नोटिस जारी कर आज (10 नवंबर) भोपाल तलब किया है। दरअसल, सिहाड़ा ग्राम पंचायत ने सरकारी कॉम्प्लेक्स निर्माण के लिए दरगाह को अतिक्रमण बताते हुए हटाने को नोटिस जारी किया था। गांव के सरपंच का कहना है कि दरगाह पंचायत की जमीन पर बनी है और अतिक्रमण में आती है। इसी कार्रवाई के बाद दरगाह कमेटी सीधे वक्फ बोर्ड पहुंच गई और बोर्ड ने दावा कर दिया कि पूरी जमीन वक्फ संपत्ति है। दरगाह कमेटी के कोषाध्यक्ष शेख शफी ने अपनी शिकायत में लिखा है कि पूरी जमीन वक्फ संपत्ति है, जिसका प्रकाशन 25 अगस्त 1989 के राजपत्र में हुआ है। यह जमीन करीब 300 साल पुरानी बताई गई है और वक्फ बोर्ड भोपाल में सीरियल नंबर 331 पर दर्ज है। यहां इमामबाड़ा, दरगाह और कब्रिस्तान दर्ज हैं, इसलिए पंचायत यहां कोई कार्रवाई नहीं कर सकती। गांव की सरपंच कोकिलाबाई और सचिव देवराज सिंह सिसोदिया को वक्फ बोर्ड ट्रिब्यूनल की ओर से नोटिस मिला है। ट्रिब्यूनल ने पूरे गांव की जमीन को वक्फ संपत्ति बताते हुए 10 नवंबर को पेश होने का आदेश दिया है। सरपंच प्रतिनिधि हेमंत चौहान ने बताया कि यह जमीन पूरी तरह शासकीय है, यहां मकान और मंदिर भी बने हैं। वक्फ बोर्ड का दावा मनगढ़ंत और झूठ है। अभी तक उन्होंने कोई प्रामाणिक दस्तावेज भी नहीं दिए हैं। उन्होंने चेतावनी दी कि ऐसे दावे स्वीकार हुए तो पूरे गांव के लोग बेघर हो जाएंगे। जिला वक्फ बोर्ड कमेटी के सचिव रियाज खान ने सरपंच पक्ष के आरोपों को गलत बताया है। उन्होंने कहा है कि हमने पूरे गांव की जमीन पर दावा नहीं किया, बल्कि 39 हजार स्क्वायर फीट जमीन पर दावा किया है। ग्राम पंचायत इस जमीन पर दुकानों का निर्माण करना चाहती है, इसलिए अतिक्रमण का नोटिस भेजा गया। सरपंच प्रतिनिधि लोगों को गुमराह कर रहे हैं। इस मामले में ग्रामीणों और जनप्रतिनिधियों का कहना है कि इस विवाद से गांव में तनाव और भ्रम की स्थिति बन गई है। वे चाहते हैं कि प्रदेश सरकार और प्रशासन तत्काल हस्तक्षेप कर स्थिति स्पष्ट करें, ताकि लोग बेघर होने के भय से मुक्त हों।

डायरिया से 2 मौतें, 3 दिन में 128 मरीज भर्ती : बुरहानपुर प्रशासन ने डायरिया से मौत होना नहीं माना; खंडवा से जांच टीम बुलाई

बुरहानपुर , एजेंसी। बुरहानपुर में पिछले तीन दिनों से डायरिया का प्रकोप जारी है। अब तक 128 से अधिक मरीज जिला अस्पताल में भर्ती हुए हैं। इस दौरान आजाद नगर की 55 वर्षीय रुखसाना बानो और एक 13 माह के बच्चे की मौत हुई है। हालांकि, प्रशासन इन मौतों का कारण डायरिया नहीं मान रहा है। वर्तमान में 30 मरीजों को उपचार के बाद छुट्टी दे दी गई है, जबकि 90 से ज्यादा मरीज अभी भी भर्ती हैं। मामले की गंभीरता को देखते हुए सोमवार को खंडवा मेडिकल कॉलेज की एक टीम जांच के लिए बुरहानपुर पहुंची है।

प्रशासन बोला- अन्य बीमारियां थीं: सीएमएचओ डॉ. आरके वर्मा, एडीएम वीर सिंह चौहान और जिला पंचायत सीईओ सुजन वर्मा ने इन मौतों का कारण डायरिया नहीं बताया है। उनका कहना है कि मरीजों को उल्टी-दस्त के कारण अस्पताल में भर्ती जरूर किया गया था, लेकिन उन्हें पहले से अन्य बीमारियां भी थीं।

रविवार रात महिला, सोमवार सुबह बच्चे की मौत: जानकारी के अनुसार, आजाद नगर की 55 वर्षीय रुखसाना बानो की मौत रविवार रात में हुई, जबकि 13 माह के बच्चे की मौत सोमवार सुबह हुई। परिजन इसे डायरिया से हुई मौत बता रहे हैं, जबकि प्रशासन और डॉक्टरों ने



डायरिया से किसी की भी मौत होने से इनकार किया है।

5 वाडों में फैला है प्रकोप: दरअसल, तीन दिन पहले शहर के पांच वाडों - आलमगंज, सिंधीपुरा, लोहार मंडी, आजाद नगर और कालाबाग - में डायरिया के मरीज सामने आए। पहले दिन 25 से अधिक मरीज जिला अस्पताल में भर्ती किए गए थे, जिनमें बच्चों की संख्या अधिक थी।

दूषित पानी को बताया जा रहा कारण: पार्श्वों ने इसे निजी कंपनी द्वारा जल वितरण के दौरान दूषित पानी से होने वाली बीमारी बताया।

कलेक्टर ने किया था दौरा, स्वास्थ्य शिविर जारी: रविवार को कलेक्टर ने स्वयं प्रभावित वाडों का दौरा किया था। इधर, रविवार को लोहार मंडी क्षेत्र में एक स्वास्थ्य शिविर लगाया गया था। इसमें 22 ओपीडी दर्ज की गईं और उल्टी-दस्त के पांच मरीज मिले, जिनमें से दो को जिला अस्पताल में भर्ती कराया गया। स्वास्थ्य विभाग और नगर निगम की टीमों सर्वे में लगी हैं। सोमवार को खंडवा मेडिकल कॉलेज की एक टीम बुरहानपुर पहुंची है। यह टीम पानी के नमूने लेने के साथ ही मरीजों की स्थिति में सुधार की दिशा में काम करेगी और वाडों में पहुंचकर सर्वेक्षण करेगी।

सीहोर में न्यूनतम तापमान 7.5 डिग्री सेल्सियस दर्ज जिले में ठंड बढ़ी

सीहोर, एजेंसी। सीहोर जिले में अब ठंड ने अपनी रफ्तार पकड़ ली है। यहां न्यूनतम तापमान 7.5 डिग्री सेल्सियस दर्ज किया गया है, जिससे लोगों को कड़ाके की ठंड का एहसास होने लगा है। मौसम विभाग ने आगामी दिनों में ठंड बढ़ने की संभावना जताई है। जिले में अधिकतम तापमान 26 डिग्री सेल्सियस रहा। न्यूनतम और अधिकतम तापमान में लगभग दो गुना से अधिक का अंतर देखा जा रहा है। पिछले कुछ दिनों से मौसम में बदलाव आया है। इससे पहले कभी बारिश तो कभी गर्मी का मिला-जुला मौसम देखने को मिल रहा था। इस साल मानसून ने 21 जून को दस्तक दी थी, जिसके बाद रुक-रुक कर बारिश होती रही। अब मौसम ने करवट ली है और ठंड का दौर शुरू हो गया है। शासकीय कृषि महाविद्यालय में स्थित मौसम विज्ञान केंद्र के मौसम वैज्ञानिक डॉ. एस.एस. तोमर ने बताया कि आसमान से बादल धीरे-धीरे साफ हो रहे हैं।

टी-20 विश्व कप 2026

कोलकाता और अहमदाबाद में हो सकते हैं सेमीफाइनल मुकाबले

नई दिल्ली, एजेंसी। भारत और श्रीलंका में संयुक्त रूप से अगले साल आयोजित होने वाले टी-20 विश्व कप 2026 में सेमीफाइनल मुकाबले अहमदाबाद के नरेंद्र मोदी स्टेडियम और कोलकाता के इंडन गार्डन्स में हो सकते हैं। एक रिपोर्ट के अनुसार, अंतर्राष्ट्रीय क्रिकेट परिषद (आईसीसी) ने इस बड़े टूर्नामेंट के लिए भारत और श्रीलंका में कुल आठ जगहों को चुना है। हालांकि, फाइनल मुकाबले के लिए वेन्यू की तस्वीर अभी साफ नहीं हुई है। 2026 के फरवरी-मार्च में टी20 विश्व कप का आयोजन होना है। मीडिया रिपोर्ट्स के अनुसार, सेमीफाइनल मुकाबले के लिए रैस में कोलकाता और अहमदाबाद सबसे आगे चल रहे हैं। भारत और श्रीलंका की मेजबानी में आयोजित होने वाले इस विश्व कप के लिए भारत के पांच शहरों को चुना गया है, जिनमें मुंबई, दिल्ली, चेन्नई के अलावा अहमदाबाद और कोलकाता शामिल हैं।



वहीं, श्रीलंका के तीन स्थानों - कोलंबो में दो स्टेडियम और कैंडी में एक स्टेडियम को चुना गया है। हालांकि, इन जगहों का चयन इस बात पर भी निर्भर करेगा कि कौन सी टीम इन मुकाबलों में खेलने के लिए क्वालीफाई कर पाती है। अगर पाकिस्तान और श्रीलंका टी-20 विश्व कप के सेमीफाइनल के लिए क्वालीफाई नहीं करता है, तो दोनों सेमीफाइनल मुकाबले भारत में ही खेले जाने हैं। संभावना है कि फाइनल मुकाबला अहमदाबाद के नरेंद्र मोदी स्टेडियम में ही खेला जाएगा। वहीं, पाकिस्तान के सेमीफाइनल मुकाबले में क्वालीफाई करने पर ये मुकाबला श्रीलंका में खेला जाएगा। इसी तरह श्रीलंका अगर अंतिम चार में पहुंचता है, तो वह मैच कोलंबो में खेला जा सकता है। अगर श्रीलंका अंतिम चार में नहीं पहुंचता है, तो भारत में ही दोनों सेमीफाइनल के मुकाबले खेले जाएंगे।

न्यूजीलैंड बनाम वेस्टइंडीज : बारिश से धुला चौथा टी20 मैच, न्यूजीलैंड के पास 2-1 से लीड



नई दिल्ली, एजेंसी। न्यूजीलैंड और वेस्टइंडीज के बीच नेल्सन में चौथा टी20 मैच बारिश के चलते बेतुतीजा रहा। इस मुकाबले में सिर्फ 6.3 ओवरों का ही खेल हो सका। फिलहाल पांच मुकाबलों की सीरीज में न्यूजीलैंड 2-1 से आगे है। इस मुकाबले में न्यूजीलैंड ने टीस जीतकर वेस्टइंडीज को पहले बल्लेबाजी के लिए आमंत्रित किया। वेस्टइंडीज ने संभली हुई शुरुआत की। आमिर जंगू और एलिक एथनाज ने 5.2 ओवरों में 30 रन की साझेदारी की।

एथनाज 18 गेंदों में 2 छकों और 1 चौकों के साथ 21 रन बनाकर आउट हुए। इसके बाद आमिर ने कप्तान शाई होप के साथ मोर्चा संभाला। दोनों खिलाड़ियों ने दूसरे विकेट के लिए 8 रन जुटा लिए थे, लेकिन इसी बीच बारिश ने खेल रोक दिया, जिसके बाद यह दोबारा शुरू नहीं हो सका। आमिर 18 गेंदों में 12 रन बनाकर नाबाद रहे। उनकी इस पारी में 2 चौके शामिल रहे। वहीं, शाई होप ने टीम के खाते में 3 रन जोड़े।

विपक्षी टीम की ओर से जेम्स नीशम इकलौते सफल गेंदबाज रहे, जिन्होंने 1 ओवर में 5 रन देकर 1 विकेट हासिल किया। ऑकलैंड में खेले गए टी20 सीरीज के पहले मैच को वेस्टइंडीज ने 7 रन से अपने नाम किया था। इसी मैदान पर सीरीज का दूसरा मुकाबला भी खेला गया, जिसमें न्यूजीलैंड ने 3 रन से जीत दर्ज करते हुए सीरीज में 1-1 से बराबरी कर ली। नेल्सन में सीरीज का तीसरा मुकाबला खेला गया, जिसे 9 रन से जीतकर न्यूजीलैंड ने सीरीज में 2-1 से बढ़त हासिल कर ली। चौथा मुकाबला बेनतीजा रहने के बाद अब सीरीज का अंतिम मैच निर्णायक बन गया है। यह मुकाबला 13 नवंबर को यूनिवर्सिटी ओवल में खेला जाएगा, जिसमें वेस्टइंडीज जीत दर्ज करते हुए सीरीज बराबरी पर खत्म करना चाहेंगे। वहीं, न्यूजीलैंड की कोशिश बढ़त बरकरार रखने की होगी। दोनों देश टी20 सीरीज के बाद तीन वनडे मुकाबलों की सीरीज खेलेंगे। इसके बाद 3 टेस्ट मैच भी आयोजित होंगे।

एटीपी फाइनल्स: ज्येरेव की शानदार शुरुआत, शेल्टन के खिलाफ जीता मुकाबला



ट्यूरिन, एजेंसी। एटीपी फाइनल्स में अलेक्जेंडर ज्येरेव ने अपने अभियान की आत्मविश्वास से भरी शुरुआत की है। जर्मनी के इस स्टार खिलाड़ी ने टूर्नामेंट के पहले मैच में अमेरिकी युवा खिलाड़ी बेन शेल्टन को 6-3, 7-6(6) से शिकस्त दी। इनाल्पी एरिना में जीत के साथ, अलेक्जेंडर ज्येरेव ने बेन शेल्टन के साथ एटीपी हेड-टू-हेड सीरीज में 5-0 का रिकॉर्ड बना लिया है। दो बार के एटीपी चैंपियन अलेक्जेंडर ज्येरेव ने दूसरे सेट के टाई-ब्रेक में शेल्टन के 6/4 से आगे होने के बाद दो सेट प्वाइंट का सामना करने के बावजूद अपना संयम बनाए रखा। अलेक्जेंडर ज्येरेव आठ दिन पहले पेरिस मास्टर्स के सेमीफाइनल में जैनिक् सिनर से मिली करारी हार के बाद पहली बार प्रतिस्पर्धा कर रहे थे। वह इस मुकाबले में बेहद तरोताजा नजर आए और पहला सेट 6-3 से अपने नाम किया। दूसरे सेट में अपनी सर्व पर बार-बार दबाव में आने और 2-2 के स्कोर पर दो ब्रेक प्वाइंट बचाने के बावजूद, बेन शेल्टन ने ज्येरेव को टाई-ब्रेक के लिए मजबूर किया। अमेरिकी खिलाड़ी ने टाई-ब्रेक में 4/0 की बढ़त के साथ जल्द ही निर्णायक सेट के लिए मजबूर कर दिया, और बाद में उन्होंने 6/4 पर दो सेट प्वाइंट बनाए। 16/5 पर एक आसान फोरहैंड नेट पर लगाया, और ज्येरेव ने 7-6(6) से यह सेट अपने नाम किया। इस जीत के बाद अलेक्जेंडर ज्येरेव ने बेन शेल्टन को सराहा है। उन्होंने शेल्टन को दुनिया के सबसे आक्रामक खिलाड़ियों में से एक बताते हुए कहा, फ्रवह अविश्वसनीय रूप से आक्रामक खिलाड़ी हैं। शायद दुनिया के सबसे आक्रामक खिलाड़ियों में से एक हैं। टाई-ब्रेक में उन्होंने शानदार शुरुआत की। मैंने शायद एक या दो पहले सर्व मिस किए और उन्होंने जो पारसिंग शॉट मारा (5/4 पर) वह बेतुका था। मुझे उन चीजों पर नियंत्रण रखना होगा, जिन्हें मैं नियंत्रित कर सकता हूं। मैंने टाई-ब्रेक के अंत में अच्छा प्रदर्शन किया और इस जीत से बेहद खुश हूं।

अनिसिमोवा को हराकर खिताबी मुकाबले में सबालेंका, रयबाकिना से होगा सामना



नई दिल्ली, एजेंसी। आर्यना सबालेंका ने सेमीफाइनल में अमांडा अनिसिमोवा को 6-3, 3-6, 6-3 से शिकस्त दी। इसी के साथ सबालेंका ने डब्ल्यूटीए फाइनल चैंपियनशिप के लिए एलेना रयबाकिना के खिलाफ मुकाबले में जगह बना ली है। अमांडा अनिसिमोवा के खिलाफ शुरुआती दौर में तनावपूर्ण मुकाबले के बाद मैच सबालेंका के पक्ष में झुकने लगा। उन्होंने अपने पहले सेट को 6-3 से जीता। आर्यना सबालेंका दूसरे सेट की शुरुआत में ही लय खो बैठीं, जिसका फायदा उठाते हुए अनिसिमोवा ने 4-0 की बढ़त बना ली। जल्द ही यह स्पष्ट हो गया कि मुकाबला निर्णायक सेट की ओर बढ़ रहा है। इस सेट को अनिसिमोवा ने 6-3 से अपने नाम किया। सबालेंका ने तीसरे सेट में अपनी लय फिर से हासिल की। उन्होंने लगातार ऐसे लगाकर स्कोर 3-3 से बराबर कर दिया था। इसके बाद एक जबरदस्त बैकहैंड लगाकर निर्णायक ब्रेक हासिल किया। सबालेंका को शुरुआत में कुछ दबाव का सामना करना पड़ा, लेकिन शीर्ष वरीयता प्राप्त खिलाड़ी ने तीसरे सेट को 6-3 से अपने नाम करते हुए फाइनल में जगह पक्की कर ली। दूसरी ओर, रयबाकिना ने एक सेट से पिछड़ने के बाद वापसी करते हुए जैसिका पेगुला को 4-6, 6-4, 6-3 से हराया, जिससे उनका अपराजित क्रम बरकरार रहा है। अब वह डब्ल्यूटीए फाइनल का खिताब जीतने के करीब पहुंच गई हैं।

कैनवी प्रीमियर कबड्डी लीग (सी पी के एल) सीज़न 2 का भव्य शुभारंभ जयपुर में सम्पन्न

जयपुर, एजेंसी। होटल प्राइम सफारी, जयपुर में कैनवी प्रीमियर कबड्डी लीग (सी पी के एल) सीज़न 2 का भव्य शुभारंभ समारोह बड़े उत्साह और जोश के साथ आयोजित किया गया। इस अवसर पर सीज़न 2 की ग्रैंड ट्रॉफी का अनावरण किया गया और 8 टीमें एम पी टाइटंस, हरियाणा हिरोज, गुजरात ग्लेडीयेटर्स, धाकड दिल्ली, मुंबई मोनाक्रस, राजस्थान रेबल्स, कोलकाता किंग्स, और दबंग यू पी का औपचारिक परिचय कराया गया। कार्यक्रम में मुख्य अतिथि के रूप में कबड्डी प्लेयर प्रदीप नरवाल, शिव कुमार बेनीवाल फाउंडर डायरेक्टर, दीपक राय उपस्थित रहे। जयपुर नगर निगम की महापौर सोम्या गुर्जर, राधव गोयल होटल सफारी डायरेक्टर, सुनील शर्मा अध्यक्ष सांगानेर, अनिल चौधरी, अशोक जाट, अपनी गरिमामयी उपस्थिति से समारोह की शोभा बढ़ाई। इस अवसर पर अंतरराष्ट्रीय



कबड्डी खिलाड़ी एवं सी पी के एल के आइकॉन खिलाड़ी प्रदीप नरवाल और अंतरराष्ट्रीय पहलवान व कॉमनवेल्थ मेडलिस्ट पूजा सिंह का विशेष अतिथि के रूप में शामिल रहें। कैनवी प्रीमियर कबड्डी लीग के संस्थापक

शिव कुमार बेनीवाल ने बताया कि सी पी के एल का उद्देश्य भारतीय कबड्डी को एक नया आयाम देना है, ताकि देश की प्रतिभाओं को अंतरराष्ट्रीय मंच पर पहचान मिल सके। लीग का संचालन कैनवी स्पोर्ट्स फेडरेशन

के तत्वावधान में किया जा रहा है, जो युवा खिलाड़ियों को विश्वस्तरीय अवसर प्रदान करने के लिए समर्पित है।

सीज़न 2 का आयोजन जल्द ही दुर्ब में होने जा रहा है, जहाँ भारत की मिट्टी से जुड़े यह पारंपरिक खेल अब अंतरराष्ट्रीय मंच पर अपनी चमक बिखरेगा। इस ग्रैंड लॉन्च इवेंट का क्यूरेशन और मैनेजमेंट मिखाटिक स्पोर्ट्स द्वारा किया गया, जिसने कार्यक्रम को एक शानदार और यादगार रूप दिया। कार्यक्रम में खेल जगत की नामचीन हस्तियों, सोशल मीडिया इंफ्लुएंसर्स और विभिन्न राज्यों से आए प्रतिनिधियों की उपस्थिति ने इसे एक ऐतिहासिक अवसर बना दिया। कैनवी प्रीमियर कबड्डी लीग (सी पी के एल) न केवल एक खेल प्रतियोगिता है, बल्कि यह मिट्टी से विश्व तक भारतीय कबड्डी की कहानी को नई ऊँचाइयों तक पहुंचाने का एक अभियान है।

एफआईएच जूनियर हॉकी वर्ल्ड कप ट्रॉफी दूर पहुंचा चंडीगढ़, राज्यपाल असीम घोष ने किया ट्रॉफी का अनावरण



चंडीगढ़, एजेंसी। एफआईएच मेन्स जूनियर हॉकी वर्ल्ड कप से पहले शुरू हुए राष्ट्रीय ट्रॉफी दूर के तहत रविवार को ट्रॉफी चंडीगढ़ पहुंची। शहर के सेक्टर-17 स्थित होटल हयात में आयोजित समारोह में हरियाणा के राज्यपाल असीम कुमार घोष ने ट्रॉफी का अनावरण किया। कार्यक्रम को शुरुआत में हॉकी चंडीगढ़ के अध्यक्ष करण गिल्लोत्र ने सभी अतिथियों और खिलाड़ियों का स्वागत करते हुए कहा कि ट्रॉफी दूर का उद्देश्य 28 नवंबर से 10 दिसंबर तक चेन्नई और मदुरै में आयोजित होने वाले वर्ल्ड कप से पहले देशभर में हॉकी के प्रति उत्साह और जागरूकता का माहौल बनाना है। उन्होंने आगे कहा, यह केवल एक ट्रॉफी यात्रा नहीं है, बल्कि हमारे युवा खिलाड़ियों और हॉकी प्रेमियों को प्रेरित करने का अवसर है। हम चाहते हैं कि युवा इस खेल के प्रति उत्साही हों, अपने कौशल को निखारें और अंतरराष्ट्रीय

मंच पर देश का नाम रोशन करें। इस अवसर पर राज्यपाल असीम कुमार घोष ने कहा, हॉकी भारत की आत्मा से जुड़ा खेल है। यह केवल खेल नहीं, बल्कि हमारे देश को एकता, अनुशासन और टीम स्पिरिट का प्रतीक है। एफआईएच जूनियर हॉकी वर्ल्ड कप ट्रॉफी दूर युवाओं में देशभक्ति और खेल भावना को बढ़ावा देगा। मुझे विश्वास है कि भारतीय टीम इस बार भी शानदार प्रदर्शन करेगी और तिरंगा ऊँचा लहराएगी। हॉकी चंडीगढ़ के उप-प्रधान अनिल वोहरा ने बताया कि ट्रॉफी दूर 20 शहरों से होकर गुजरेगा और इसके बाद तमिलनाडु लौटेंगी, जिससे देशभर के प्रशंसकों को ट्रॉफी को करीब से देखने का अवसर मिलेगा। इस मौके पर शहर के कई हॉकी खिलाड़ी, कोच, खेल अधिकारी और युवा खिलाड़ी भी मौजूद रहे, जिन्होंने भारतीय टीम के लिए शुभकामनाएं दीं।

आकाश चौधरी का कारनामा : 8 गेंदों में 8 छक्के, 11 गेंदों में सबसे तेज फिफ्टी; रणजी ट्रॉफी में रचा इतिहास

सूरत । भारतीय घरेलू क्रिकेट में रविवार का दिन इतिहास के पन्नों में दर्ज हो गया। रणजी ट्रॉफी के सूरत में खेले जा रहे मुकाबले में मेघालय के 25 वर्षीय बल्लेबाज आकाश कुमार चौधरी ने ऐसा रिकॉर्ड बनाया, जिसे क्रिकेट जगत लंबे समय तक याद रखेगा। आकाश ने लगातार 8 गेंदों पर 8 छक्के लगाकर न सिर्फ दर्शकों को रोमांचित किया, बल्कि अपने नाम कई बड़े रिकॉर्ड भी दर्ज करा लिए। अरुणाचल प्रदेश के खिलाफ खेलते हुए आकाश ने केवल 14 गेंदों में नाबाद 50 रन बनाए। उनकी विस्फोटक बल्लेबाजी का अंदाज ऐसा था कि उन्होंने सिर्फ 11 गेंदों में फिफ्टी पूरी कर फर्स्ट वलास क्रिकेट में सबसे तेज अर्धशताक जमाना का नया रिकॉर्ड बना दिया। इससे पहले इंग्लैंड के बेन वाइट ने 12 गेंदों में फिफ्टी लगाई थी, जिसे अब आकाश ने पीछे छोड़ दिया है। 8 गेंद, 8 छक्के—क्रिकेट इतिहास में नया अध्याय क्रिकेट में एक ओवर पर लगातार छह छक्के लगाना बहुत कम खिलाड़ी कर पाते हैं। लेकिन आकाश चौधरी ने यह उपलब्धि एक कदम आगे बढ़ाकर आठ गेंद लगातार मैदान के बाहर भेजी। यह कारनामा ओवर खत्म होने के बाद की अगली गेंद पर भी जारी रहा और लगातार दो ओवरों की कुल 8 गेंदों पर छक्के लगे। यह रिकॉर्ड अब तक फर्स्ट वलास क्रिकेट में कभी नहीं बना था।



ऋचा का सफर बंगाल की बेटियों के दृढ़ संकल्प और जज्बे को दर्शाता है : झूलन गोस्वामी

नई दिल्ली, एजेंसी। भारत की पूर्व तेज गेंदबाज झूलन गोस्वामी ने विश्व कप विजेता ऋचा घोष को बंग भूषण से सम्मानित किए जाने पर बधाई दी। उनका मानना है कि ऋचा का सफर बंगाल की बेटियों के दृढ़ संकल्प और जज्बे को दर्शाता है। विकेटकीपर बल्लेबाज ऋचा घोष ने हाल ही में संपन्न महिला वनडे विश्व कप में भारत की ऐतिहासिक जीत में अहम भूमिका निभाई थी। उन्होंने विशाखापत्तनम में साउथ अफ्रीका के खिलाफ 94 रन की पारी खेलने के अलावा, खिताबी मुकाबले में इसी टीम के खिलाफ 34 रन बनाने के साथ 1 कैच भी लपका था। बंगाल क्रिकेट संघ (सीएबी) ने इंडन गार्डन्स में 22 वर्षीय ऋचा के लिए एक सम्मान समारोह का आयोजन किया, जिसमें झूलन गोस्वामी और पुरुष क्रिकेट टीम के पूर्व कप्तान सौख गांगुली भी मौजूद थे। पश्चिम बंगाल की मुख्यमंत्री ममता बनर्जी ने सोशल मीडिया प्लेटफॉर्म एक्स पर एक पोस्ट किया था, जिसे शेयर करते हुए झूलन ने लिखा, मुझे आमंत्रित करने के लिए धन्यवाद। इस विशेष अवसर पर उपस्थित होकर सम्मानित महसूस कर रही हूँ। ऋचा का सफर बंगाल की बेटियों के दृढ़ संकल्प और जज्बे को दर्शाता

है। उनकी प्रतिभा को इस स्तर पर पहचाने जाने पर गर्व है। उन्हें अगली पीढ़ी को प्रेरित करते हुए देखकर और भी ज्यादा गर्व है। मेरी तरफ से ऋचा घोष को हार्दिक बधाई। इस सम्मान समारोह के दौरान ऋचा घोष को सीएबी की ओर से एक गुलदस्ता, एक स्मृति चिन्ह और 3.4 लाख रुपये का चेक भेंट किया गया था। इसके अलावा, मुख्यमंत्री ने उन्हें बंगाल क्रिकेट संघ की ओर से एक गोल्डन बैट और एक गोल्डन बॉल भी सौंपी।

एक्स पर वीडियो के जरिए इस कार्यक्रम की झलकियां दिखाते हुए मुख्यमंत्री ममता बनर्जी ने लिखा, बंगाल की बेटियां बंगाल का सबसे बड़ा गौरव हैं। मुझे बंगाल क्रिकेट संघ की ओर से प्रतिष्ठित इंडन गार्डन्स में आयोजित एक विशेष सम्मान समारोह में शामिल होने का सौभाग्य प्राप्त हुआ, जहां ऋचा घोष को भारत की विश्व कप जीत में उनके उत्कृष्ट योगदान के लिए सम्मानित किया गया। पश्चिम बंगाल सरकार की ओर से, मैंने उन्हें राज्य के सर्वोच्च नागरिक सम्मानों में से एक, बंग भूषण से सम्मानित किया। मैंने पश्चिम बंगाल पुलिस में उनकी पुलिस उपाधीक्षक के रूप में नियुक्ति की भी घोषणा की।



गली क्रिकेट टूर्नामेंट के चौथे दिन 16 रोमांचक मुकाबले खेले गए

सतलुज स्कूल के सुरेंद्र ने जमाया शानदार शतक

चंडीगढ़, एजेंसी। प्रथम भारत रत्न अटल बिहारी वाजपेयी जिला पंचकूला गली क्रिकेट टूर्नामेंट के चौथे दिन पंचकूला के 3 विभिन्न ग्राउंडों पर कुल 16 रोमांचक मुकाबले खेले गए। स्पोर्ट्स प्रमोशन सोसायटी द्वारा यह प्रथम गली क्रिकेट टूर्नामेंट 6 से 11 नवंबर तक कराया जा रहा है। प्रथम गली क्रिकेट टूर्नामेंट में कुल 116 टीमें भाग ले रही हैं। आज चौथे दिन तीन ग्राउंडों पर शानदार क्रिकेट देखने को मिला। सोसाइटी के अध्यक्ष एवं पूर्व विधानसभा अध्यक्ष ज्ञानचंद गुप्ता ने बताया इस टूर्नामेंट के सेमीफाइनल और फाइनल मुकाबले 11 नवम्बर को ताऊ देवी लाल स्टेडियम, पंचकूला में आयोजित होंगे। टूर्नामेंट के पुरस्कार वितरण समारोह में माननीय राज्यपाल, हरियाणा, प्रो. असीम कुमार घोष मुख्य अतिथि के रूप में शामिल होंगे तथा विजेता टीम को 1 लाख का नगद पुरस्कार व अटल ट्राफी तथा उपविजेता टीम को नगद 51000/- रुपये व अश्वनी गुप्ता ट्राफी प्रदान करेंगे। विजेता टीम को 1 लाख का नगद पुरस्कार व अटल ट्राफी तथा उपविजेता टीम को नगद 51000/- रुपये व अश्वनी गुप्ता ट्राफी प्रदान करेंगे। इसके अलाव सर्वश्रेष्ठ बल्लेबाज, सर्वश्रेष्ठ गेंदबाज, सर्वश्रेष्ठ आलराउंडर, सर्वश्रेष्ठ कैचर, सर्वश्रेष्ठ फिल्डर व प्लेयर ऑफ द टूर्नामेंट को रुपये 5100/- का विशेष नगद पुरस्कार दिया जाएगा।

प्रमोद भगत ने जापान पैरा बैडमिंटन इंटरनेशनल में जीते तीन स्वर्ण पदक

नई दिल्ली, एजेंसी। भारत के पैरा बैडमिंटन स्टार प्रमोद भगत ने पैरा बैडमिंटन इंटरनेशनल 2025 में शानदार प्रदर्शन करते हुए तीन स्वर्ण पदक जीतकर कमाल कर दिया। प्रमोद ने एकल, युगल और मिश्रित युगल में स्वर्ण पदक जीता। प्रमोद भगत ने एसएल3 एकल फाइनल में जापान के डाइसुकै फुजिहारा के खिलाफ पहला सेट हारने के बावजूद जीत दर्ज करते हुए स्वर्ण पदक अपने नाम किया। 1 घंटे 33 मिनट तक चले कड़े मुकाबले को उन्होंने 17-21, 21-19, 21-10 से जीता। पुरुष युगल के फाइनल में, भगत ने सुकांत कदम के साथ मिलकर हमवतन जगदीश दिल्ली और नवीन शिवकुमार को तीन सेटों के कड़े मुकाबले में 21-17, 18-21, 21-16 से हराया। वहीं मनीषा रामदास के साथ मिश्रित युगल एसएल4-एसयू5 का खिताब हमवतन नितेश कुमार और तुलसीमथी मुरुगेसन को 21-19, 21-19 से हराकर जीता। तीन स्वर्ण जीतने के बाद प्रमोद ने कहा, जापान में तीन स्वर्ण पदक जीतना मायने रखता है। ऐसे देश में प्रदर्शन करना हमेशा खास होता है जो पैरा बैडमिंटन को महत्व देता है। हर मैच ने मुझे मानसिक और शारीरिक रूप से परखा।

सीएम हेल्पलाइन में जिले की स्थिति बेहतर करें: कलेक्टर

मीडिया ऑडीटर, सतना (निप्र)। कलेक्टर डॉ. सतीश कुमार एस ने सतना जिले के सभी अधिकारियों को ग्रेडिंग के समय तक संतुष्टिपूर्ण निराकरण का प्रतिशत बढ़ाते हुए सीएम हेल्पलाइन में जिले की स्थिति बेहतर स्थान पर बनाये रखने के निर्देश दिये हैं। उन्होंने सीएम हेल्पलाइन में कमजोर प्रगति पर जिला शिक्षा अधिकारी, डीपीसी, जिला प्रबंधक नान, मार्कफेड की जिला अधिकारी, जिला कार्यक्रम अधिकारी महिला बाल विकास और जिला अस्पताल के सीएम हेल्पलाइन प्रभारी देवेन्द्र पटेल और लखन गुप्ता को नोटिस जारी करने के निर्देश दिये। इस अवसर पर सीईओ जिला पंचायत शैलेन्द्र सिंह, अपर कलेक्टर विकास सिंह, सहायक कलेक्टर अनिकेत



शांडिल्य, डिप्टी कलेक्टर बीके मिश्रा सहित विभाग प्रमुख जाने पर कलेक्टर ने मझगवां, उचेहरा और कोठी के बीएमओ

समय-सीमा प्रकरणों की बैठक में समीक्षा

स्वास्थ्य विभाग की शिकायतों के निराकरण में कमजोर स्थिति पाये जाने पर कलेक्टर ने मझगवां, उचेहरा और कोठी के बीएमओ

को भी कारण बताओ नोटिस जारी करने के निर्देश दिये। सीवियर एनीमिक माताओं और बच्चों तथा हाईरिस्क प्रेग्नेंसी के

प्रकरणों की जानकारी लेते हुए कलेक्टर ने निरंतर फ़लोअप किये जाने के निर्देश दिये। संभागीय रोजगार मेला की तैयारी और स्वरोजगार की योजनाओं से जुड़े विभागों की प्रगति की समीक्षा में कलेक्टर ने कहा कि सभी संबंधित विभाग और बैंकर्स उन्हें योजनाओं के निर्धारित वार्षिक लक्ष्यों की पूर्ति दिसम्बर 2025 माह तक पूर्ण करने का प्रयास करें। नवकरणीय ऊर्जा से संबंधित किसी भी अधिकारी के टीएल बैठक में नहीं उपस्थित रहने पर कलेक्टर ने अगली टीएल बैठक में बुलाने के निर्देश दिये। नरवाई प्रबंधन और बिना पराली प्रबंधन के चलने वाले हावैस्टर के विरुद्ध की गई प्रतिबंधात्मक कार्रवाही की जानकारी कलेक्टर ने ली।

कलेक्टर ने तीन विभागों की शिकायतवार समय-सीमा पत्रकों की समीक्षा की। उन्होंने कृत कार्यवाही को पोर्टल पर दर्ज कराने के निर्देश भी विभाग के अधिकारियों को दिये। अंतरविभागीय समन्वय के विषयों पर चर्चा करते हुए कलेक्टर ने जिले में चल रही विकास परियोजनाओं के कार्यों की समीक्षा की। उन्होंने रेल्वे, नर्मदा घाटी विकास, बरगी नहर, जल संसाधन, जल जीवन मिशन, राष्ट्रीय राजमार्ग प्राधिकरण, एमपीआरडीसी, लोक निर्माण एनएच, ब्रिज कांफ़रेंशन, लोक निर्माण विभाग, पीआईयू, टोन्स हायडल की जमीन वापसी की प्रक्रिया, एमपी हाउसिंग बोर्ड के प्रचलित कार्यों की समीक्षा की।

चित्रकूट में घटिया सड़क निर्माण बनते ही फटने लगी सीसी सड़क

मीडिया ऑडीटर, सतना (निप्र)। चित्रकूट में सरकारी निर्माण कार्यों की गुणवत्ता पर एक बार फिर सवाल उठने लगे हैं। मोहकमगढ़ तिराहा से लेकर पीलीकोठी तिराहा तक बनाई जा रही सीसी सड़क का निर्माण कार्य अभी पूरा भी नहीं हुआ है, लेकिन सड़क जगह-जगह से फटने लगी है। स्थानीय निवासियों के अनुसार, सड़क निर्माण में घटिया सामग्री का प्रयोग किया गया है। ग्राम कामता में महेश गुप्ता के घर के पास स्थित सड़क इसका सबसे बड़ा उदाहरण है, जहाँ हाल ही में बनाई गई सड़क में दरारें स्पष्ट दिखाई दे रही हैं। यह सड़क मात्र एक महीने पहले ही बनाई गई थी, परंतु अब इसकी सतह टूटकर बिखरने लगी है। लोगों का कहना है कि यह



सड़क निर्माण कार्य सरकारी धन की लूट-खसोट और भ्रष्टाचार की स्पष्ट मिसाल है। निर्माण एजेंसी द्वारा गुणवत्ता मानकों की अनदेखी किए जाने से जनता में रोष व्याप्त है। स्थानीय नागरिकों ने जिला प्रशासन से मांग की है कि इस निर्माण कार्य की जाँच कर दोषी ठेकेदारों और अधिकारियों पर सख्त कार्रवाई की जाए, ताकि भविष्य में इस तरह की अनियमितताएँ दोहराई न जा सकें।

अमरपाटन के ग्राम कुम्हारी में जहरीली गैस से मचा हड़कंप



मीडिया ऑडीटर, सतना (निप्र)। ग्राम कुम्हारी में जयपाल सिंह के खंडहर नुमा घर से जहरीली गैस निकलने से इलाके में सनसनी फैल गई। घटना की सूचना मिलते ही पुलिस मौके पर पहुंची और हालात का जायजा लिया। जानकारी के अनुसार, घर के एक बंद कमरे में अवैध रूप से किसी केमिकल उत्पाद की मिनी फैक्ट्री संचालित की जा रही थी। अचानक गैस निकलने से स्थानीय लोगों में डर और अफरातफरी मच गई। पुलिस ने तुरंत सुरक्षित दूरी बनाए रखी और आसपास के क्षेत्र को

नियंत्रित किया।

मौके पर फोरेंसिक अधिकारी डॉ. महेन्द्र सिंह भी पहुंचे और निरीक्षण किया। उन्होंने बताया कि घर में भारी मात्रा में केमिकल पाया गया है, जिसे सुरक्षित तरीके से बरामद किया गया। पुलिस और फोरेंसिक टीम मामले की जांच कर रही है और आरोपियों की पहचान करने के प्रयास किए जा रहे हैं। पुलिस ने लोगों से अपील की है कि सदिश और खतरनाक गतिविधियों के बारे में तुरंत सूचना दें, ताकि किसी अप्रिय घटना को रोका जा सके।

गाथा श्री राम मंदिर की भक्ति संगीत का आयोजन शीघ्र, मातृशक्ति की बैठक संपन्न आयोजन की तैयारियाँ तेज

मीडिया ऑडीटर, सतना (निप्र)। गाथा श्री राम मंदिर की भक्ति एवं संगीत का भव्य कार्यक्रम समाजसेवा में समर्पित संस्था यूथ हेलिंग्स हैंड्स के सहयोग से सतना में शीघ्र आयोजित किया जा रहा है। इस आयोजन की तैयारियों को लेकर 9 नवंबर, रविवार को सिंधी कॉलोनी स्थित मनोहर धाम में महंत स्वामी संतोखदास उदासीन जी के सान्निध्य में तथा संस्था के संस्थापक रूपेश वलेचा के मार्गदर्शन एवं रखी होतचंदानी सिमरन होतचंदानी के विशेष सहयोग से मातृशक्ति की बैठक आयोजित की गई। बैठक में अभयमुनि जी (राजा), समाजसेवी पुष्पराज सिंह (गुना भैया), मनोहर डिगवानी, प्रदीप अरोरा एवं विनोद गेलानी विशेष रूप से उपस्थित रहे। कार्यक्रम का शुभारंभ भगवान राम की प्रतिमा पर माल्यार्पण एवं दीप प्रज्वलन



से हुआ। संचालन डॉ. मनीषा सोई एवं समाजसेविका मोना चोपड़ा ने किया। उन्होंने गाथा श्री राम मंदिर के धार्मिक, सांस्कृतिक एवं ऐतिहासिक महत्व पर प्रकाश डालते हुए सभी से सहयोग की अपील की।

महंत स्वामी संतोखदास उदासीन जी ने अपने आशीर्वाचन में कहा कि: गाथा श्री राम मंदिर की भक्ति, संगीत और इतिहास का संगम है, जहां श्रद्धा, समर्पण और सनातनी संस्कृति के प्रति आस्था की ज्वाला प्रज्वलित होती है। बैठक

में उपस्थित मातृशक्तियों एवं सम्मानित अतिथियों ने भी अपने विचार साझा किए और सतना जिले के प्रत्येक परिवार से इस कार्यक्रम में सम्मिलित होने का अनुरोध किया।

कार्यक्रम की जानकारी देते हुए संजय खिलवानी एवं अमित भावनानी ने बताया: गाथा श्री राम मंदिर का भव्य आयोजन समाज के सभी वर्गों को साथ लेकर धार्मिक एवं सांस्कृतिक एकता का प्रतीक बनेगा। इसमें युवाओं की भागीदारी को विशेष रूप से

प्रोत्साहित किया जाएगा ताकि आने वाली पीढ़ी में श्रीराम के आदर्शों एवं संस्कृति के प्रति श्रद्धा और उत्साह का संचार हो। बैठक में मनीषा असरानी, अमित शर्मा, योगेश दासानी, अमन जायसवाल, श्वेता अग्रवाल, डॉ. मनीषा सोई, डॉली बंबरी, स्वाति (मोना चोपड़ा तिवारी), मधुरी शर्मा, ज्योति मनवानी, बबिता गंगवानी, दीपिका आडवाणी, कशिश नागदेव, कोमल गंगवानी, कृति आहूजा, अनीता आहूजा, संगीता कुपलानी, पुष्पा खिलवानी, शीला मधुबनी, रत्ना पुरुस्वानी, स्वाति जैसवाल, कंचन वाघवानी, मधु दोलतानी, पुष्पा मिलवानी, कंचन तीर्थवानी, शारदा खिलवानी, विनीता लखवानी, सुहानी वलेचा, अक्षरा दासानी, अमित भावनानी, संजय खिलवानी, अमन जायसवाल सहित अनेक सदस्य उपस्थित रहे।

समुदायिक स्वास्थ्य केंद्र मझगवां में अतिशीघ्र चालू होगा ब्लड रेस्टोरेज सेंटर नोडल ऑफिसर व टेक्निकल सुपरवाइजर का साल व श्रीराम प्रतिमा भेंटकर किया गया सम्मान

मीडिया ऑडीटर, सतना (निप्र)। समुदायिक स्वास्थ्य केंद्र मझगवां में अब शीघ्र ही ब्लड स्टोरेज सेंटर प्रारंभ होने जा रहा है। इस सेंटर में जिला ब्लड बैंक से रेस्टोरेज ब्लड यूनिट उपलब्ध कराई जाएगी, जिससे स्थानीय स्तर पर ही जरूरतमंद मरीजों को ब्लड चढ़ाया जा सकेगा। अब मरीजों को केवल ब्लड की आवश्यकता के लिए जिला अस्पताल तक नहीं जाना पड़ेगा।

आज जिला चिकित्सालय ब्लड बैंक टीम के नोडल ऑफिसर डॉ. देवेंद्र सिंह पटेल एवं टेक्निकल सुपरवाइजर रामभाई त्रिपाठी सामुदायिक स्वास्थ्य केंद्र मझगवां पहुंचे, जहां उन्होंने मरीज मोना कोल को रक्त चढ़ाकर ब्लड रेस्टोरेज सेंटर की प्रक्रिया का ट्रायल प्रारंभ किया।

इस अवसर पर डॉ. देवेंद्र सिंह पटेल ने बताया कि: नर्सिंग ऑफिसर को एक सप्ताह का प्रशिक्षण जिला चिकित्सालय में दिया जाएगा। इसके उपरान्त मझगवां में नियमित रूप से ब्लड स्टोरेज सेंटर संचालित किया जाएगा। कार्यक्रम के दौरान आशुतोष द्विवेदी सेवा संस्थान एवं नगर के वरिष्ठ समाजसेवी अनिल अग्रवाल द्वारा नोडल



ऑफिसर डॉ. देवेंद्र सिंह पटेल एवं टेक्निकल सुपरवाइजर रामभाई त्रिपाठी का साल एवं प्रभु श्रीराम की प्रतिमा भेंटकर सम्मान किया गया।

इस अवसर पर संस्थान प्रमुख आशुतोष द्विवेदी ने कहा: यह सुविधा मझगवां क्षेत्र के लिए एक बड़ी सीगात है। इससे स्थानीय मरीजों को अब जिला अस्पताल जाने की परेशानी से मुक्ति मिलेगी। कार्यक्रम में मेडिकल ऑफिसर डॉ. दिवाकर सिंह, लैब टेक्नीशियन भैया सिंह, डॉ. जूही खान, स्टाफ नर्स फूलन राज सहित अन्य मेडिकल स्टाफ एवं संस्थान के सदस्य उपस्थित रहे।

51वें उस्ताद अलाउद्दीन खां संगीत समारोह का समापन मैहर वाद्य बृंद के वादन से शुरू हुई समापन संध्या

मीडिया ऑडीटर, मैहर (निप्र)। जिले के ख्यातिलब्ध उस्ताद अलाउद्दीन खां समारोह की 51वें समापन संध्या का शुभारंभ रविवार को मैहर वाद्य बृंद की प्रस्तुति से किया गया। कार्यक्रम की मुख्य अतिथि नगरीय विकास एवं आवास राज्यमंत्री श्रीमती प्रतिमा बागरी और सांसद गणेश सिंह की अध्यक्षता में चार दिवसीय संगीत समारोह का समापन किया गया। उस्ताद अलाउद्दीन खां संगीत समारोह की समापन संध्या का शुभारंभ मैहर वाद्य बृंद की प्रस्तुति से किया गया। इस अवसर पर राज्यमंत्री श्रीमती प्रतिमा बागरी ने कहा कि शास्त्रीय संगीत भारत की आत्मा है। मां शारदा आशीर्वाद और बाबा उस्ताद अलाउद्दीन खां की संगीत साधना दोनों ही मैहर नगर की पहचान हैं। बाबा की याद में प्रतिवर्ष आयोजित होने वाले संगीत समारोह में देश के प्रख्यात शास्त्रीय संगीत कलाकारों को सम्मक्ष में देखने का सौभाग्य मिलता है। संगीत वास्तव में अंतरात्मा में समाहित होने वाला



अनुभव है जो व्यक्ति को आत्म विभोर करता है। उन्होंने कहा कि आने वाले समय में समारोह को और भी भव्य स्वरूप दिया जायेगा। कार्यक्रम की अध्यक्षता करते हुए सांसद गणेश सिंह ने कहा कि मां शारदा देवी की आध्यात्मिक शक्ति पीट और कला, संस्कृति के क्षेत्र में बाबा अलाउद्दीन खां की संगीत विरासत मैहर की पहचान है। उन्होंने कहा कि विंध्य क्षेत्र कला, लोक संस्कृति के क्षेत्र में हमेशा आगे रहा है। संगीत समारोह को पूर्वरंग के साथ जोड़कर चार दिवसीय संगीत समारोह में

स्थानीय उदीयमान कलाकारों को मंच दिया गया है। सांसद ने कहा कि समारोह के आयोजन के पूर्व व्यापक प्रचार-प्रसार की आवश्यकता है। विधायक श्रीकांत चतुर्वेदी ने कहा कि मैहर में संगीत महाविद्यालय के भवन निर्माण के लिए 9 करोड़ रुपये की राशि स्वीकृत की गई है। गुरुकुल की परंपरा को कायम रखने के लिए कॉलेज भवन के निर्माण की पहले शीघ्र शुरू की जाएगी। उन्होंने संगीत महाविद्यालय का नामकरण बाबा उस्ताद अलाउद्दीन खां के नाम पर किए जाने की मांग रखी।



संगीत समारोह के चौथे एवं अंतिम दिन 9 नवम्बर को मैहर वाद्य बृन्द की प्रस्तुति के पश्चात अनुराधा पाल मुंबई-रविशंकर उपाध्याय दिल्ली द्वारा तबला-पखावाज जुगलबंदी, कविता शर्मा एवं साथी भीपाल द्वारा मोहिनीअट्टम समूह नृत्य, विनोद मिश्रा सतना का गायन, संगीत शंकर वाराणसी द्वारा वायोलिन वादन तथा मानव महंत ग्वालियर द्वारा दी गई। कथक युगल की प्रस्तुतियों ने संगीत रसिक श्रोताओं को भाव विभोर किया। इस अवसर पर कलेक्टर रानी बाटड, पुलिस अधीक्षक अवधेश

प्रताप सिंह, जिलाध्यक्ष कमलेश सुहाने, निदेशक अकादमी प्रकाश सिंह ठाकुर, अतिरिक्त पुलिस अधीक्षक चंचल नागर, एसडीएम दिव्या पटेल, सीएसपी महेंद्र सिंह, डिप्टी कलेक्टर आशिमा पटेल सहित गणमान्य नागरिक और संगीत रसिक श्रोता उपस्थित रहे। कार्यक्रम के प्रारंभ में राज्यमंत्री श्रीमती प्रतिमा बागरी और सांसद श्री गणेश सिंह ने समारोह स्थल पर श्रीराम चरित्र गुण प्रदर्शनी का अवलोकन किया तथा प्रस्तुति देने वाले कलाकारों को सम्मानित किया।

हुकूमचंद खदान में अवैध खनन जारी, प्रशासन अभी तक बेअसर

मीडिया ऑडीटर, सतना (निप्र)। भटूरा स्थित हुकूमचंद खदान के संचालक ऋषभ जैन और उनके सहयोगी जैन पार्टनर्स द्वारा आदिवासी समुदाय की कब्जा की हुई जमीन में अवैध खदान खोलने की तैयारी शुरू कर दी गई है। जानकारी के अनुसार, 11 मार्च, 2025 को अनुविभागीय अधिकारी मैहर ने कंपनी को खनन बंद करने और जमीन खाली करने का आदेश दिया था। बावजूद इसके, खनन माफियाओं ने आदेश की खुलेआम अवहेलना करते हुए पत्थर खनन जारी रखा है। स्थानीय आदिवासी युवक ने कलेक्टर से शिकायत कर कंपनी और उसके निदेशकों के खिलाफ रॉयल्टी रोकने और संचालक पर तत्काल कार्रवाई की मांग की है।

ओवरलोड ट्रक से सड़कें हुईं तहस-नहस: खदान से भटूरा से मैहर तक पत्थर ले जा रहे सैकड़ों ओवरलोड ट्रकों ने सड़क की हालत पूरी तरह खराब कर दी है।

क्या कलेक्टर करवाएंगे जांच, ओम ट्रेडर्स बना रहस्यमयी सप्लायर; उसका ठिकाना कोई नहीं जानता

मीडिया ऑडीटर, सतना (निप्र)। मध्यप्रदेश के सतना जिले की जनपद पंचायत रामनगर के ग्राम हटवा में पंजीकृत ओम ट्रेडर्स एंड ट्रांसपोर्ट इन दिनों चर्चाओं के केंद्र में है। वजह यह है कि यह फर्म न केवल सीमेंट, सरिया, पेवर ब्लॉक, रेत और गिट्टी बल्कि इलेक्ट्रिक सामान, पंखे, रिव्वच, वायरिंग सामग्री और ट्रांसपोर्टिंग सर्विस तक की सप्लाई करने का दावा करती है। पर आश्चर्य की बात यह है कि स्थानीय स्तर पर इस फर्म का अस्तित्व ही दिखाई नहीं देता।

ग्राम हटवा और आसपास के गोविंदपुर, झिकरी, और भगवानी क्षेत्रों में जब संवाददाता ने जांच की तो ग्रामीणों ने बताया कि उन्होंने कभी ओम ट्रेडर्स एंड ट्रांसपोर्ट नाम की कोई दुकान या गोदाम नहीं देखा। लोगों का

कहना है कि यदि ऐसी फर्म यहां होती, तो कम से कम उसका कोई बोर्ड, कार्यालय या कर्मचारी तो नजर आता। बिलों में अथूरी जानकारी: मिली जानकारी के अनुसार, इस फर्म द्वारा पंचायतों को दिए गए बिलों में न तो फर्म का पूरा पता दर्ज है, न ही प्रोप्राइटर (स्वामी) का नाम स्पष्ट रूप से लिखा गया है। बिलों में केवल ओम ट्रेडर्स एंड ट्रांसपोर्ट, हटवा का उल्लेख किया गया है। यही नहीं, कई बिलों पर तस्ख़ नंबर भी संदिग्ध बताया जा रहा है।

करोड़ों के लेन-देन पर सवाल: सूत्रों के अनुसार, ओम ट्रेडर्स ने पिछले एक वर्ष में गोविंदपुर, बड़गांव, टिगरा और हटवा पंचायतों को लाखों रुपये का मटेरियल सप्लाई किया दिखाया है। इसमें सीमेंट, गिट्टी,

हुकूमचंद खदान में अवैध खनन जारी, प्रशासन अभी तक बेअसर

मीडिया ऑडीटर, सतना (निप्र)। भटूरा स्थित हुकूमचंद खदान के संचालक ऋषभ जैन और उनके सहयोगी जैन पार्टनर्स द्वारा आदिवासी समुदाय की कब्जा की हुई जमीन में अवैध खदान खोलने की तैयारी शुरू कर दी गई है। जानकारी के अनुसार, 11 मार्च, 2025 को अनुविभागीय अधिकारी मैहर ने कंपनी को खनन बंद करने और जमीन खाली करने का आदेश दिया था। बावजूद इसके, खनन माफियाओं ने आदेश की खुलेआम अवहेलना करते हुए पत्थर खनन जारी रखा है। स्थानीय आदिवासी युवक ने कलेक्टर से शिकायत कर कंपनी और उसके निदेशकों के खिलाफ रॉयल्टी रोकने और संचालक पर तत्काल कार्रवाई की मांग की है।

ओवरलोड ट्रक से सड़कें हुईं तहस-नहस: खदान से भटूरा से मैहर तक पत्थर ले जा रहे सैकड़ों ओवरलोड ट्रकों ने सड़क की हालत पूरी तरह खराब कर दी है।

सूत्रों के अनुसार, ओवरलोड ट्रक से सड़कें हुईं तहस-नहस: खदान से भटूरा से मैहर तक पत्थर ले जा रहे सैकड़ों ओवरलोड ट्रकों ने सड़क की हालत पूरी तरह खराब कर दी है।

स्वत्वाधिकारी मुद्रक प्रकाशक संदीप द्विवेदी द्वारा मीडिया प्रकाशन रीवा से मुद्रित कर मीडिया ऑडीटर कार्यालय प्रभात बिहार कॉलोनी सतना से प्रकाशित, संपादक संदीप द्विवेदी आर.एन.आई नं.एमपीएचआई/2021/81683 प्रदान कार्यालय रीवा (सिटी कार्यालय चक्रपूर सिटी सेंटर रीवा) फोन. नं. 9407132714, 7974467831 Mediaauditor1@gmail.com पीआरबी एक्ट के तहत समाचार चरन के लिए जिम्मेदार, सभी विवादों का न्याय क्षेत्र रीवा होगा।